

مفتلاریزه

# خدا مال دین

بیک کاکار  
شیخ لقیمة حنبلہ مولانا عبدلی  
شیخ الاسلام و ازوالہ

۲۵ رمضان ۱۳۸۵ھ

۲۹ جنوری ۱۹۶۵ء

پکا از مطبوعات انجمن خدام الدین لاہور

۲۵



# احکاماتِ نبی کریم ﷺ

کرتے ہیں، کہ رسول اللہ صلی اللہ علیہ وسلم نے ارشاد فرمایا ہے کہ ہمارے اور اہل کتاب کے روزوں میں صرف فرق سحری کھانے سے ہے۔ (کیونکہ اہل کتاب سحری نہیں کھاتے۔)

(بخاری و مسلم)

عَنْ سَهْلِ بْنِ سَعْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: لَا تَذَلُّ النَّاسُ بِخَيْرٍ مَّا عَجَلُوا الْفِطْرَ مُتَّفِقٌ عَلَيْهِ.

حضرت سہل بن سعد رضی

اللہ عنہ سے روایت ہے۔ بیان

کرتے ہیں، کہ رسول اللہ صلی

اللہ علیہ وسلم نے ارشاد فرمایا

ہے۔ کہ آدمی اس وقت تک

جلائی میں رہیں گے۔ جب تک کہ

افطار (روزہ کھولنے) میں جلدی

کرتے رہیں گے۔ (بخاری و مسلم)

وَعَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: قَالَ

اللہ عَزَّ وَجَلَّ: أَحَبُّ عِبَادِي

إِلَيَّ أَعْجَلُهُمْ فِطْرًا، رَوَاهُ

الترمذی و قَالَ: حَدِيثٌ حَسَنٌ

حضرت ابوہریرہ رضی اللہ عنہ

سے روایت ہے، بیان کرتے

ہیں، کہ رسول اللہ صلی اللہ علیہ

وسلم نے ارشاد فرمایا، کہ اللہ

رَبُّ الْعَزَّةِ فرماتا ہے۔ کہ مجھ

کو اپنے بندوں میں سب سے

جلدی افطار کرنے والا بندہ زیادہ

محبوب ہے، ترمذی نے اس

حدیث کو ذکر کیا اور کہا کہ

حدیث حسن ہے۔

وَعَنْ حَمْرٍاءَ بِنِ الْحَطَّابِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا أَتَيْتَ اللَّيْلَ مِنْ هَهْنَا وَآذَيْتَ النَّهَارَ مِنْ هَهْنَا وَغَرَبَتِ الشَّمْسُ فَقَدْ أَفْطَرْتَ الْقَائِمُ مُتَّفِقٌ

حضرت عمر بن الخطاب رضی اللہ

عنہ سے روایت ہے، بیان کرتے ہیں

کہ رسول اللہ صلی اللہ علیہ وسلم نے

ارشاد فرمایا ہے، کہ جب رات اس

(مشرق کی) جانب سے آجائے، اور دن

اس (مغرب کی) جانب چلا جائے اور

سورج غروب ہو جائے تو نماز روزہ دار نے روزہ افطار کیا۔

نے حضور اکرم صلی اللہ علیہ وسلم

کے ساتھ سحری کھائی۔ پھر ہم نماز

کے لیے کھڑے ہو گئے۔ حضرت

زید سے پوچھا گیا: کہ سحری

اور اذان کے درمیان کتنا فصل

تھا؟ فرمایا بقدر پچاس آیات

پڑھنے کے۔ (بخاری و مسلم)

وَعَنْ بِنِ عُمَرَ رَضِيَ اللَّهُ عَنْهُمَا قَالَ: كَانَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ مَوْذِنَانِ

بِلَالٌ وَابْنُ أُمِّ مَكْتُومٍ، فَقَالَ

رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ بِلَالَ يُؤَذِّنُ بَلِيدٌ

فَكُلُّوا وَاشْرَبُوا حَتَّى يُؤَذِّنَ

أُمِّ مَكْتُومٍ، قَالَ وَلَمْ يَكُنْ

بَيْنَهُمَا إِلَّا أَنْ تَنْزِلَ هَذَا وَ

يَذِقُ هَذَا، مُتَّفَقٌ عَلَيْهِ.

حضرت ابن عمر رضی اللہ عنہ

سے مروی ہے، بیان کرتے ہیں

کہ رسول اللہ صلی اللہ علیہ وسلم

کے دو موزون تھے۔ حضرت بلال

اور حضرت ابن ام مکتوم رضی اللہ عنہ

اللہ صلی اللہ علیہ وسلم نے

ارشاد فرمایا کہ بلال رات ہی

سے اذان دے دیتے ہیں (لہذا

ان کی اذان کے بعد) کھایا کرو

اور پیا کرو، یہاں تک کہ ابن ام

مکتوم (صبح کی) اذان دے دیں

اور حضرت ابن عمر بیان کرتے

ہیں کہ ان دونوں کی اذانوں میں

اتنا فاصلہ ہوتا تھا کہ وہ اترتے

اور یہ چڑھتے تھے۔ (بخاری و مسلم)

وَعَنْ عَمْرِو بْنِ الْعَاصِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ

قَالَ: فَضَّلُ مَا بَيْنَ صِيَامِنَا

وَصِيَاهِ أَهْلِ الْكِتَابِ الْكَلَّةُ

السَّحْرِ، رَوَاهُ مُسْلِمٌ.

حضرت عمرو بن العاص رضی

اللہ عنہ سے روایت ہے۔ بیان

عَنْ طَلْحَةَ بْنِ عُبَيْدٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا رَأَى

الْهَلَالَ قَالَ: اللَّهُمَّ أَهْلُهُ

عَلَيْنَا بِالْأَمْنِ وَالْإِيمَانِ، وَالسَّلَامَةِ

وَالْإِسْلَامِ رَبِّي وَرَبُّكَ اللَّهُ،

هَلَالٌ بُشِيرٌ وَخَيْرٌ رَوَاهُ

الترمذی و قَالَ حَدِيثٌ حَسَنٌ

حضرت طلحہ بن عبید اللہ رضی

اللہ عنہ سے مروی ہے۔ بیان

کرتے ہیں کہ رسول اللہ صلی اللہ

علیہ وسلم جب چاند دیکھتے۔ تو

یہ دعا پڑھتے: اللہم اہله

علینا بالامن والایمان الخ

یعنی اے اللہ طلوع فرما

ہم پر یہ چاند امن و ایمان،

سلامتی اور اسلام کے ساتھ (اے

چاند) میرا اور میرا پروردگار حق

تعالیٰ ہے (اے الہی) ہدایت

و خیر کا چاند ہو۔ ترمذی نے

اس روایت کو ذکر کیا ہے۔

اور کہا ہے، کہ حدیث حسن ہے

عَنْ أَنَسِ بْنِ مَالِكٍ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: تَسْعَدُوا فَإِنَّ

فِي السَّحْرِ بَرَكَاتٍ، مُتَّفَقٌ عَلَيْهِ

حضرت انس بن مالک رضی اللہ

عنہ سے روایت ہے۔ بیان

کرتے ہیں کہ رسول اکرم صلی

اللہ علیہ وسلم نے ارشاد فرمایا

ہے کہ سحری کیا کرو۔ کیونکہ

سحری میں برکت ہے۔ (بخاری و مسلم)

وَعَنْ زَيْدِ بْنِ ثَابِتٍ رَضِيَ اللَّهُ عَنْهُ قَالَ: تَسْعَدُوا مَعَ

رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ قُمْنَا إِلَى الصَّلَاةِ

قِيلَ: كَمْ كَانَ بَيْنَهُمَا؟

قَالَ: خَمْسُونَ آيَةً، مُتَّفَقٌ عَلَيْهِ

حضرت زید بن ثابت رضی اللہ

عنہ سے روایت ہے، بیان کرتے ہیں کہ ہم



سالانہ  
گیارہ روپے  
ششماہ  
چھ روپے

ایڈیٹر  
۱  
خدا مالدین

منظر حسینہ نظر

ٹیلیفون نمبر ۶۷۵۴۵

جلد ۱۰ ۲۵ رمضان المبارک ۱۳۸۶ھ مطابق ۲۹ جنوری ۱۹۶۵ء شماره ۳۷

## الوداع اے ماہِ رمضان! الوداع

کہلانے کے باعث اور نفاذ دستور اسلامی کے بلند بانگ دعاوی کی موجودگی میں حکومت کی ذمہ داری ہے کہ وہ لوگوں سے مذہبی احکام و فرامین کی پابندی کرائے اور اگر وہ ایسا کرانے میں ناکام رہے یا اس طرف سرے سے کوئی قدم ہی نہ اٹھائے تو عند اللہ جوابدہ ہوگی اور اسے خدا کے حضور شرمندہ ہونا پڑیگا۔ دوسری طرف مسلمان بھی ملزم ہیں۔ بحیثیت مسلمان ہونے کے انہیں خود احکام الہی کی تابعداری کرنی چاہیے۔ ان کو اس بات کی حاجت نہیں ہونی چاہیے کہ کوئی انہیں فرائض و واجبات اور عقائد کے بارے میں یاد دہانی کرائے۔ ایمان کا مطلب ہی یہ ہے کہ اللہ اور اس کے رسول کے ہر حکم کو دل سے مانا جائے اور مسلمانوں فقط وہی ہو سکتا ہے جو خدا اور رسول کے فرامین کو عملی جامہ پہنائے۔

مگر افسوس صد افسوس کہ روزہ جو ارکان اسلام میں سے ہے اور خدا کی طرف سے فرض ہے۔ ہم نے اس کی کوئی قدر و منزلت نہیں کی اور ہم نے رمضان المبارک میں غفلت و نافرمانی کی تمام ستین تازہ کر دیں۔ سڑکوں اور شاہراہوں پر گلیوں اور بازاروں میں دکان دار اور خواجہ فروش کھلے بندوں کھانے پینے کی چیزیں بیچتے رہے۔ اور لوگ دن دھارے کھاتے پیتے رہے اور اس طرح روزہ کی بے حرمتی اور روزہ داروں کی دل آزاری ہوتی رہی۔ (باقی صفحہ پر دیکھیے)

## نماز عید الفطر

حسب سابق اس مرتبہ بھی حضرت مولانا عبداللہ قادری مدظلہ العالی کشمیری دروازہ تلمیذی گیت کے درمیانی باغ میں ٹھیک بجے صبح پڑھا ٹینگے۔ جمعہ الوداع بھی حسب معمول اسی جگہ پڑھا یا جائیگا تقریر ۱۲ بجے شروع ہوگی۔ خطبہ ۱۲ بجے شروع ہوگا۔ (شیخ عیدالحید ناظم مسجد)

کہ روزہ ہر عاقل و بالغ مرد اور عورت پر فرض ہے۔ کوئی سکہ گو اور صاحب ایمان مسلمان اسے بغیر عند شرعی کے ترک نہیں کر سکتا۔ اگر عند شرعی کے باعث کوئی شخص روزہ رکھنے سے معذور ہو تو پھر بھی اس کے لئے حکم یہی ہے کہ وہ رمضان المبارک کے احترام کو ہاتھ سے نہ جانے دے۔ لیکن کیا یہ حقیقت نہیں کہ ہماری اکثریت نے نہ روزہ کو فرض سمجھا اور نہ ہی رمضان المبارک کے احترام کو اپنے اوپر واجب ٹھہرایا۔ سب سے پہلے حکومت پر الزام آتا ہے کہ اس نے اپنا فرض منصبی ادا نہیں کیا اور جس کی پیشانی پر فانی انسانوں کے بنائے ہوئے قوانین کی خلاف ورزی پر تو شکنیں ابھر آتی ہیں۔ لیکن حکم الحاکمین اور غیر فانی خدا کے حدود توڑنے پر ان کے جیٹہ اختیار میں ہلکا سا ارتعاش بھی پیدا نہ ہوا۔ ویسے تو حکومت ہر موقع پر قرآن و سنت کا نام استعمال کرتی ہے اور ارباب اقتدار وعدہ کرتے ہیں کہ اس ملک میں شریعت کے خلاف تمام قوانین منسوخ کر دیئے جائیں گے اور اسلامی دستور نافذ کیا جائے گا۔ لیکن جب رمضان المبارک آتا ہے تو ان کے ضبط نفس کے امتحان کے ساتھ ان کے ایقلے عہد کی بھی آزمائش ہو جاتی ہے۔ ہمارے خیال میں اسلامی حکومت

زیر نظر شماره ماہ رمضان المبارک کا آخری شماره ہے۔ خدائے ذوالجلال عزاسمہ اور رحمت اللعالمین کے نزدیک سب سے زیادہ رحمتوں والا مہینہ چند دنوں تک اختتام پذیر ہونے والا ہے۔ یہ ماہ مقدس سال بھر میں صرف ایک مرتبہ ایک معزز و موقر مہمان کی حیثیت سے آتا ہے اور اپنے انتہائی یا تیس دن قیام کے دوران فیوض و برکات کی موسلا دھار بارش برساتا ہوا رخصت ہو جاتا ہے۔ یہ کس قسم کے انوار و برکات اپنے جلو میں لاتا ہے۔ اور ان سے کیا کیا انفرادی و اجتماعی فوائد حاصل ہوتے ہیں۔ یہ تفصیل آپ اس جریہ کی گزشتہ چار پانچ اشاعتوں میں ملاحظہ فرما چکے ہیں۔ اب دیکھنا یہ ہے کہ ہم نے اپنے اس معزز مہمان کی کیا تواضع کی؟ اس کی مہمانی کا حق ادا کیا یا نہیں کیا۔ اور اب جبکہ یہ ماہ مقدس رخصت ہو رہا ہے ہم اسے کیا تحفہ دے رہے ہیں اور یہ ہمیں اپنے مقام حقیقی پر کن الفاظ و خیالات سے یاد کرے گا؟

ان سوالات کا جواب دینے کے لئے پہلے اپنے گرد و پیش پر نگاہ ڈالئے اور دلوں کو ٹٹول کر دیکھئے تو تمام حقیقت کھل کر سامنے آ جاتے گی۔ ہم نے رمضان المبارک کی پہلی ہی اشاعت میں یہ وضاحت کر دی تھی



# یومِ عید

قاری عبدالحجید بھاکری

خطیب جامع اومنی بس سروس لاہور

جنہوں نے روح کو پاک، نفس کو مطیع اور عادات کو غلام بنا لیا جنہوں نے نفس کی ترغیبات اور محرکات کی اطاعت سے انکار کر کے انسان کی فضیلت کی لاج رکھ لی۔ آج کی حقیقی خوشی ان ہی لوگوں کے لئے ہے جو بجا طور پر اس کے مستحق ہیں کہ انہیں اسلامی معاشرہ کا کامیاب گروہ قرار دیا جائے۔ اور ان کی عید ہی علامہ اقبالؒ کے الفاظ میں ملک و دین کی شوکت کا باعث ہے یہ عید آزادانہ شکوہ ملک و دین

بقیتنا: الوداع.....

(ص ۲ سے آگے)

ہماری بدبختی کی حد ہے کہ قیام اللیل کے قیمتی اوقات ہم نے پہل قدمی اور لہو و لعب کی نذر کر دیے اور مؤذن کی دعوت پر لبیک کہنے کی بجائے ریڈیو پر کانٹے سنتے رہے یا دوسری لغویات و فضویات میں مصروف رہے۔

اب آپ خود اندازہ فرما لیجئے کہ یہ معزز و موثر مہمان ہم سے خوش جا رہا ہے یا ناراض؟ ظاہر ہے کہ نہ رمضان المبارک ہم سے خوش جا رہا ہے اور نہ قرآن پاک ہی ہم سے راضی ہے۔ کیونکہ ہم نے ان دونوں کی کوئی قدر و منزلت نہیں کی۔ چاہیے تو یہ تھا کہ ہم اس ماہ مبارک کی عزت کرتے۔ اس کی مہمانی کا حق ادا کرتے اور تلاوت قرآن میں زیادہ سے زیادہ مشغول رہ کر اپنے دلوں کو انوارِ رحمانی سے منور کرتے۔ یقیناً ہوا یہ ہے کہ ہم نے اپنی سیاہ بختیوں میں اضافہ کیا ہے۔ اور عبداللہ سرخرو ہونے کی بجائے رؤ سیاہی خرید لی ہے۔ نہ حکومت نے اپنی ذمہ داری کو محسوس کیا ہے اور نہ عوام نے احترام رمضان کے سلسلے میں اپنے فرض کو ادا کیا ہے نتیجہ یہ معزز مہمان ہم سے روٹھ کر جا رہا ہے اور ہم اپنے دامن میں محرومیاں سمیٹے ہوئے اسے رخصت کر رہے ہیں۔ ہاں وہ لوگ جنہوں نے اس ماہ مبارک کا حق صحیح معنوں میں ادا کیا ہے اور اس موقع کو غنیمت سمجھا وہ یقیناً اپنے دامن میں نیکیوں کی لازوال دولت سمیٹ چکے اور جنت کے مستحق ٹھہر چکے اور دوزخ سے آزاد ہو چکے۔ اللہ تعالیٰ ہماری کوتاہیاں معاف فرمائے۔ آمین

اور غیبت کرتے رہے۔ کیا ان زبان درازوں کے لئے جو بظاہر روزہ دار تھے۔ لیکن ان کی زبانیں بدگوئی فحش کلامی اور بھوٹی شہادتوں میں مصروف رہیں۔ کیا ان نام نہاد روزہ داروں کے لئے جو شیخی بٹانے کی غرض سے روزہ رکھتے رہے اور آنکھ کو بد نظری زبان کو بد گوئی اور دماغ کو بد خیال سے پاک نہ کیا۔ یہ لذات کے ان غلاموں کے لئے جنہوں نے نفسانی خواہشات کے مقابلے میں رب بیدل کے فرہن کو پیکار کی نیشیت بھی نہ دی۔

نہیں، نہیں، سبرگز نہیں

آج کا دن ان لوگوں کے لئے خوشی اور مسرت کا دن ہے۔ جنہوں نے سابقہ گناہوں کا اعتراف کر کے ان کی معافی مانگ لی اور آئندہ کے لئے نیکی شرافت تقویٰ پر تیزگاری کو اپنا شعار بنا لیا۔ جنہوں نے رمضان شریف کا اہم فرض ادا کیا۔ اور آج اس سے سبکدوش ہوئے۔ جنہوں نے قرآن عزیز کو پڑھا۔ سنا۔ سمجھا اور اس پر عمل کرنے کا مصمم ارادہ کر لیا۔ جنہوں نے ایک عظیم روحانی مجاہدے کو بخیر خوبی تکمیل تک پہنچایا۔ جنہوں نے دنیا اور دنیا کی ہر خواہش پر قابو پا کر اللہ تعالیٰ سے کو لگائی۔ اور نفس کی عزیز سے عزیز خواہش کو اپنے خالق و پروردگار کے حکم کے احترام میں پس پشت ڈالا۔

جنہوں نے رمضان کریم کی مبارک ساعات سے پورا پورا فائدہ اٹھایا۔ اور اپنے آپ کو خدا پر یقین، محکم، اسلم پر عمل پسیم اور مخلوق خدا پر محبت و شفقت کی صفات سے مزین کیا۔ نیز پرہیزگاری خود ضبطی اور امن عامہ، ہمدردی اور مساوات، دیانت داری، اور پابندی اصول، خود اعتمادی اور ضبط نفس، سخاوت اور ایثار کو شعار بنایا۔ دیگر صفات حسنہ نے اپنے آپ کو آراستہ کیا

عید کا دن ملت اسلامیہ کے لئے ایک اہم دن ہے۔ اور مسلمان کہلانے والی قوم کے لئے ایک عظیم جشن اور تہوار جس کے بار بار لوٹ کر آنے کی آرزو ہر مسلمان کے دل میں جھٹکیاں لیتی ہے۔

عید کا دن مسرت و شادمانی فرحت و سرور فرصت و فراغت کا دن ہے۔ لیکن

کن کے لئے؟ کیا ان نفس کے بیماروں کے لئے جو بغیر کسی عذر کے رمضان کے دنوں میں کھانے پینے اور خواہشات و لذات سے نہ روکے اور اسلام کے شعائر کا مذاق اڑاتے رہے۔ کیا ان دولت کے بیماریوں کے لئے جنہوں نے رمضان کے مہینہ میں اشیاء ضرورت کی قیمتوں میں معمول سے زیادہ بڑھ چڑھ کر اضافہ کر دیا تھا۔ تاکہ اپنی تجریاں بھر سکیں۔ کیا ان تن آسانوں کے لئے جو رات کو خدا کے حضور کھڑے ہو کر گناہوں پر اظہارِ ندامت کر کے معافی مانگنے کے بجائے ٹائٹ کلبوں اور سینماؤں میں محوِ قصہ سرو اور مشغولِ طرب و نشاط رہے۔ کیا ان پتھر دل چوروں کے لئے جو تراویح کی نماز کے لئے مسجدوں میں آنے والے نمازیوں کے جوتے چرا کر پھاڑے رہے کیا ان شقی القلب و دہم پرستوں کیلئے جو ڈالڈا کے ڈبوں میں گریں اور موبل آئیل ملا کر انسانی زندگیوں سے کھیلتے رہے۔ کیا ان ننگ انسانیت پروردہ فروشوں کے لئے جو کم سن بچوں کو اغوا کر کے بے شمار خاندانوں کا شکم اور چین لٹتے رہے۔ اور جن کی دوزخ تہادی کی وجہ سے ان گنت گھرانے آج ماتم کدے بنے ہوئے ہیں۔ کیا ان بیاکاروں کے لئے جو روزہ رکھ کر حرام کھاتے رہے رشتہیں پتے رہے بھوٹ بولتے رہے



خطبہ جمعہ ۱۸ رمضان المبارک ۱۳۸۲ھ ۲۲ جنوری ۱۹۶۵ء

# قرآن کریم اور رمضان المبارک

اے مولانا عبید اللہ انور مدظلہ العالی

الحمد لله وكفى وسلاماً على عباده الذين اصطفى  
اما بعد فاعوذ بالله من الشيطان الرجيم - بسم الله الرحمن الرحيم

شَهِدَ رَمَضَانَ الَّذِي أُنْزِلَ فِيهِ  
الْقُرْآنُ ۝  
ترجمہ: رمضان کا وہ مہینہ ہے جس  
میں قرآن اُتارا گیا۔

حاشیہ شیخ الاسلام

حدیث میں آیا ہے کہ صحیفہ ابراہیمی  
اور تورات اور انجیل سب کا نزول  
رمضان ہی میں ہوا ہے۔ اور قرآن  
شریف بھی رمضان کی چوبیسویں رات  
میں لوح محفوظ سے اول آسمان پر  
سب ایک ساتھ بھیجا گیا۔ پھر تھوڑا  
تھوڑا کر کے مناسب احوال آپ پر  
نازل ہوتا رہا۔ اور ہر رمضان میں  
حضرت جبریل علیہ السلام قرآن نازل  
شدہ آپ کو مکرر سنا جاتے تھے۔  
ان سب حالات سے ہمیں رمضان  
کی فضیلت اور قرآن مجید کے ساتھ  
اس کی مناسبت اور خصوصیت خوب ظاہر  
ہو گئی۔ اس لیے اس مہینے میں تراویح  
مقرر ہوئی۔ پس قرآن کی خدمت اس  
مہینے میں خوب اہتمام سے کرنی چاہیے  
کہ اسی واسطے مقرر اور معین ہوا ہے۔

شیخ التفسیر

حضرت مولانا احمد علی صاحب قدس  
سرہ اس آیت کے حاشیہ میں تحریر  
فرماتے ہیں:

ماہ رمضان میں تین چیزیں مقصود  
نظر آتی ہیں۔ اول، گھروں میں مذہبی  
تعلیم پھیلانا۔ دوم، قانون مذہب اور  
روح مذہب کا پابند بنانا۔ سوم، انتظام  
قائم کرنا۔ جملہ معترضہ اقوام عالم میں ایک

سناتے تھے۔ لیکن حضور صلی اللہ علیہ وسلم  
کے وصال کا سال آیا تو اس سال قرآن  
مجید دو بار سنایا گیا۔

لأجواب تحفہ

ہر مسلمان کا ایمان ہے کہ قرآن  
عزیز اللہ تعالیٰ جل شانہ کا لاجواب تحفہ  
ہے جو امت مسلمہ کو حضور نبی کریم  
صلی اللہ علیہ وسلم کی وساطت سے  
عطا ہوا۔ یہ تحفہ ہماری روحانی بیماریوں  
کے لیے نسخہ شفا اور زندگی کے ہر  
گوشے کے لیے مکمل دستور حیات ہے۔  
یہ تحفہ ایسا انمول تحفہ ہے کہ  
جو نوع انسانی کے لیے کامل ہدایت  
نامہ ہونے کے باعث یہاں بھی کام  
آتا ہے، قبر میں بھی غلام آئے گا اور  
حشر میں بھی ساتھ دے گا۔

چونکہ یہ تحفہ رمضان المبارک کے  
مہینے میں اللہ رب العزت کی طرف  
سے اس امت کو ملا۔ اس لیے  
رمضان المبارک کے ساتھ اسے خاص  
تعلق ہے۔ چنانچہ اس تعلق کے پیش  
نظر اس تحفے کی اس ماہ مبارک میں  
زیادہ سے زیادہ قدر و منزلت کرنا ہمارا  
خصوصی فرض ہے۔

قرآن عزیز کی زیادہ سے زیادہ قدر  
و منزلت اسی صورت میں ہو سکتی  
ہے کہ ہم اسے زیادہ سے زیادہ تلاوت  
کریں۔ اس کے معانی و مطالب پر غور  
کریں، اس میں بیان کردہ ہدایات کو  
عملی جامہ پہنائیں اور خداوند قدوس کے  
اس پیغام آخریں کو پورے جوش و  
خروش اور خلوص و محبت کے ساتھ  
دوسرے لوگوں تک پہنچائیں۔

واعظ صامت اور واعظ ناطق

حجۃ الاسلام امام غزالی رحمۃ اللہ علیہ  
نے اپنی مشہور تصنیف کیمیائے سعادت  
میں ایک حدیث کے حوالے سے تحریر  
فرمایا ہے کہ رسول اللہ صلی اللہ علیہ وسلم  
نے ایک بار فرمایا کہ آدمیوں کے دلوں  
کو بھی لوہے کی طرح زنگ لگ جاتا  
ہے۔ صحابہ نے عرض کیا یا رسول اللہ!  
وہ زنگ دور کیسے کیا جا سکتا ہے؟  
حضور صلی اللہ علیہ وسلم نے فرمایا: موت  
کو یاد کرنے اور تلاوت قرآن سے۔  
مزید فرمایا کہ جب میں دنیا سے جاؤں گا

دستور معلوم ہوتا ہے کہ جس زمانہ میں  
جس قوم پر کوئی نعمت نازل ہو اس  
وقت اور اس دن میں اس کی سالگرہ  
مناتے ہیں اور خوشی کرتے ہیں۔ مسلمانوں  
پر نزول قرآن ایک نعمت عظمیٰ ہے۔  
اور اس کا نزول ماہ رمضان میں ہوا۔  
لہذا قرآن حکیم کی سالگرہ رمضان المبارک  
میں منائی جاتی ہے اور اس میں قرآن  
پاک کو دوہرایا جاتا ہے۔ لہذا مسلمانوں  
کا نصاب تعلیم قرآن۔ زمانہ تعلیم رمضان  
اور طریقہ تعلیم صلوٰۃ التراویح ہے۔  
واللہ اعلم۔

بزرگان محترم!  
ہر شخص جانتا ہے کہ قرآن مجید  
یوں تو تھوڑا تھوڑا نازل ہوا اور تیس  
سال کے عرصہ میں مکمل ہوا۔ لیکن  
جیسا کہ مذکورہ بالا آیت اور حاشیوں  
سے ظاہر ہے اس کی ابتداء اس مقدس  
مہینے ماہ رمضان سے ہوئی اور قدر  
کی رات کو یہ نازل ہوا۔ چنانچہ اللہ  
تعالیٰ نے اس کی یادگار قائم رکھنے کے  
لیے اس میں روزے فرض کر دیے۔  
اس طرح رمضان المبارک کا مہینہ گویا  
قرآن عزیز کی سالگرہ کا مہینہ ہے۔ اس  
لیے اس میں زیادہ سے زیادہ قرآن  
پاک پڑھا جانا چاہیے۔

جبریل امینؑ بھی اسی مہینے میں حضور  
صلی اللہ علیہ وسلم کے ساتھ قرآن پاک  
کا دور کیا کرتے تھے۔

احادیث میں آیا ہے کہ سال میں  
جس قدر قرآن مجید نازل ہو چکا ہوتا،  
رمضان المبارک میں جبریل امینؑ حضور  
نبی کریم صلی اللہ علیہ وسلم کو آ کر



تو تم لوگوں میں دو واعظ چھوڑ جاؤں گا جو تم کو راہ راست پر لاتے رہیں گے۔ ایک واعظ صامت دھاموش واعظ کہنے والا، دوسرا واعظ ناطق دہلوتے والا واعظ)۔ یاد رکھو واعظ صامت موت ہے اور واعظ ناطق قرآن عزیز ہے۔

## تلاوت قرآن کے آداب

حجۃ الاسلام امام شاہ ولی اللہ دہلوی قدس سرہ حجۃ اللہ البالغہ میں تلاوت قرآن عزیز کے بارے میں تحریر فرماتے ہیں کہ تلاوت قرآن کی روح یہ ہے کہ انسان نہایت ذوق و شوق اور نظم کے ساتھ اللہ تعالیٰ کی طرف متوجہ ہو، اس کے مواعظ میں غور و فکر کرے، اس کے احکام میں اطاعت کا شعور طلب کرے، اس کی مثالوں اور قصص سے عبرت پکڑے، اور جب اللہ کی کسی آیت، صفات اور اس کی نشانیوں پر سے گزرے تو سبحان اللہ کہے، اور جنت اور رحمت کی آیت تلاوت کرے تو اللہ تعالیٰ سے اس کے فضل و کرم کا سوال کرے اور جب دوزخ اور غضب کی آیت پر سے گزرے تو اس کی پناہ مانگے۔

## قرآن مجید کی تلاوت کا ثواب

ابن مسعود رضی اللہ عنہ سے روایت ہے۔ رسول اللہ صلی اللہ علیہ وسلم نے فرمایا کہ جس شخص نے اللہ تعالیٰ کی کتاب میں سے ایک حرف بھی پڑھا تو اسے اس کے بدلے میں ایک نیکی ملے گی۔ اور ایک نیکی کا اجر دس نیکی کے برابر ملتا ہے۔ میں یہ نہیں کہتا اللہ ایک حرف ہے، بلکہ الف ایک حرف، لام ایک حرف، اور میم ایک حرف ہے۔ اس روایت کو ترمذی نے نقل کیا ہے۔ یہی نہیں بلکہ کتب احادیث کے مطالعہ سے پتہ چلتا ہے کہ نہ صرف قرآن مجید کا پڑھنا ثواب ہے بلکہ قرآن کی طرف دیکھنا، قرآن کو چھونا اور قرآن کا سنا بھی ثواب ہے۔

## عمل بالقرآن سے دنیا میں سربلندی

حضرت عمر رضی اللہ عنہ حضور اکرم صلی اللہ علیہ وسلم کا یہ ارشاد نقل

کرتے ہیں کہ اللہ تعالیٰ جل شانہ کتنے ہی لوگوں کو اس کتاب قرآن مجید کی وجہ سے سربلند کرتا ہے اور کتنے ہی لوگوں کو پست و ذلیل کرتا ہے۔ (مسلم شریف)

دلپست و ذلیل وہ ہوتے ہیں جو قرآن عزیز کے احکام دنیوی پر عمل نہیں کرتے، اور سربلند و سرفراز وہ ہوتے ہیں جو قرآن حکیم کے احکام کو بجا لاتے ہیں۔

## قبر میں فائدہ

سورۃ النحل تنزیل اور سورۃ ملک کے بارے میں آتا ہے کہ یہ سورۃ اپنے صاحب کی طرف سے قبر میں جھگڑا کرتے ہوئے کہے گی۔ اے اللہ العالمین! اگر میں تیری کتاب میں سے ہوں تو اس شخص کے بارے میں میری سفارش قبول فرما، اور اگر میں تیری کتاب میں سے نہیں ہوں تو مجھے اس سے مٹا دے۔ اس کے بعد یہ سورۃ ایک پرندے کی طرح اس مرنے والے کے اوپر اپنے پر پھیلا دے گی اور اس کی سفارش کرے گی۔ اور عذاب قبر کو اس سے روک دے گی۔ (مشکوٰۃ شریف)

## میدان محشر میں شفاعت

حضرت ابوامامہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ قرآن مجید کو پڑھتے رہو۔ یقیناً یہ اپنے اصحاب کے لیے شفیع بن کے آئے گا۔ (مشکوٰۃ شریف)

## حافظ قرآن کا درجہ

حضرت عبداللہ بن عمر رضی اللہ عنہ نے حضور اقدس صلی اللہ علیہ وسلم کا ارشاد نقل کیا ہے کہ قیامت کے دن، صاحب قرآن سے کہا جائے گا کہ قرآن شریف پڑھتا جا اور (جنت کے) مقامات کی طرف چڑھتا جا۔ اور ٹھہر ٹھہر کر پڑھ، جیسا کہ دنیا میں تو ٹھہر ٹھہر کر پڑھتا تھا۔ پس تیرا مرتبہ وہی ہے جہاں آخری آیت پر پہنچے۔ گویا قرآن پاک کی ہر آیت جنت میں ایک درجہ بڑھاتی جائے گی۔

## نزول رحمت

حضرت ابوبہرہ رضی اللہ عنہ نے حضور اقدس صلی اللہ علیہ وسلم کا یہ ارشاد نقل فرمایا ہے کہ کوئی قوم اللہ کے گھروں میں سے کسی گھر میں مجتمع ہو کر تلاوت کلام پاک اور اس کا دور نہیں کرتی مگر ان پر سکینہ نازل ہوتی ہے اور رحمت ان کو ڈھانپ لیتی ہے۔ ملائکہ رحمت ان کو گھیر لیتے ہیں اور حق تعالیٰ شانہ ان کا ذکر ملائکہ کی مجلس میں فرماتے ہیں۔ محترم حضرات!

اندازہ فرما لیجیے کہ تلاوت قرآن اور عمل بالقرآن کے کس قدر فوائد حاصل ہوتے ہیں اور کس طرح رحمت خداوندی قرآن پڑھنے والے پر نچھاور ہوتی ہے؟ لیکن صد افسوس کہ ہم تلاوت قرآن کی طرف پوری توجہ نہیں دیتے اور اس طرح رحمت الہی کی مؤسلا دھار بارش سے محروم رہ جاتے ہیں۔

یاد رکھیے! کہ قرآن عزیز رمضان المبارک میں نازل ہوا تھا اور اس ایام رمضان کی دو عبادتیں خاص ہیں۔ (۱) دن کو روزہ رکھنا (۲) رات کو قیام کرنا، یعنی تراویح میں قرآن کا سنا سنا اور زیادہ سے زیادہ تلاوت قرآن میں مشغول رہنا۔

## چنانچہ

روزہ اور قرآن دونوں ہی محشر کے میدان میں اپنے صاحب کی شفاعت کریں گے۔

حضرت عبداللہ بن عمرو بن العاص سے روایت ہے کہ رسول اللہ صلی اللہ علیہ وسلم نے فرمایا کہ روزے اور قرآن محشر کے دن بندے کے لیے سفارش کریں گے۔ روزہ کہے گا: ”اے میرے رب! میں نے اسے دن کے وقت کھانے اور شہوات... نفسانی سے روک رکھا۔ پس اب میری سفارش اس کے بارے میں قبول فرما لیجیے۔“ اور قرآن کہے گا: ”پالنے والے! میں نے اسے رات کو سونے سے روک رکھا تھا۔ پس میری شفاعت قبول کر لیجیے۔“ چنانچہ ان دونوں کی سفارشیں قبول کر لی جائیں گی۔ (باقی ص ۷ پر)



# قرآن و حدیث

کا

## باہمی تعلق اور ارتباط

○ از مولانا عابد الرحمن صدیقی کاندھلوی

اللہ تبارک و تعالیٰ کا ارشاد ہے :  
قَدْ جَاءَكُمْ مِنَ اللَّهِ نُورٌ وَ  
كِتَابٌ مُبِينٌ (پ-۶)

ترجمہ : یقیناً تمہارے پاس اللہ کی  
جانب سے نور مجسم اور ایک روشن  
کتاب آئی۔

حضرت قتادہؓ نے فرمایا نور سے  
مراد نبیؐ کی ذات گرامی ہے۔ زجاج  
نے بھی اسی کو پسند کیا ہے۔

### کتاب اللہ

دنیا میں بہت سی کتابیں آسمانی  
مانی جاتی ہیں مگر ہوا پرستوں کے تصرف  
سے سوائے قرآن مقدس کے اور کوئی  
بھی آسمانی کتاب محفوظ نہ رہ سکی۔  
قرآن مقدس پر گو آج بچہ سو برس  
کے قریب گزرے ہیں مگر پھر بھی بعینہ  
اُسی شکل و صورت کے ساتھ جس پر  
نازل کیا گیا تھا اب تک الحمد للہ  
محفوظ و موجود ہے۔ اس میں نہ کوئی  
چیز بڑھائی گئی اور نہ ہی کم کی گئی۔  
نہ لفظوں میں سرمو فرق ہو سکا،  
نہ معنی اور مفہوم میں کوئی تبدیلی ہو  
سکی، یہ صرف قرآن کریم کا اعجاز ہے  
اور بے نظیر اعجاز اور یہی مصداق

ہے آیت :  
إِنَّا نَحْنُ نَزَّلْنَا الذِّكْرَ وَإِنَّا لَهُ  
لَٰكَافِظُونَ (پ-۶)

ترجمہ : ہم نے اس کتاب کو نازل کیا  
اور ہم ہی اس کے محافظ ہیں۔

اس آیت پر جس قدر بھی فخر کیا  
جائے کم ہے۔

کتاب الہی اور کلام مقدس کی تبلیغ  
عربی کے اندر حقائق و معارف کے نہایت  
قیمتی جواہر چھپے تھے۔ ان کو عام لوگوں کے

سامنے پیش کرنے کے لیے علمائے ربانیین  
کھڑے ہوئے اور جس جس علم کی ضرورت  
محسوس ہوتی گئی اُس کی تدوین یہ حضرات  
اپنی ذہنی اور فکری صلاحیتوں سے فرماتے  
گئے اور درجہ بدرجہ اس میں نمایاں طور  
سے ترقی ہوتی رہی۔ صدہا مختصر و مفصل  
کتابیں لکھی گئیں جس سے قرآن کریم کے  
قیمتی خزانہ تک پہنچنا سہل اور آسان ہو  
گیا۔ کیوں کہ ان علوم کی مدد سے ہر  
ملک اور قوم کا آدمی باسانی اللہ کی کتاب  
سے بہرہ ور ہو سکتا ہے۔

یہ علوم علم القرآن کے لیے مبادی  
سمجھے گئے۔ ان مبادی کے بغیر قرآن کی  
مزد کو سمجھنا اور اُس کے اصلی اغراض و  
مقاصد تک رسائی پیدا کرنا ایسا ہی ہے  
جیسے آئینہ کے بغیر دیکھ لینا اور کان کے  
بغیر سن لینا۔

واقعی علمائے اسلام کا اسلام اور مسلمانوں  
پر بہت ہی بڑا احسان ہے۔ اگر وہ ان  
علوم کی تدوین نہ کرتے اور ان کی اشاعت  
کے لیے عرق ریزی نہ فرماتے تو ہم نہ  
قرآن کی مراد کو پہنچ سکتے ہیں نہ قرآن مجید  
کیاالات کی آمیزش اور ڈاکہ زنی سے  
محفوظ رہتا۔

### سُورَةُ رَسُولُ اللَّهِ صَلَّى اللَّهُ عَلَيْهِ وَسَلَّمَ

جس طرح آج پچودھویں صدی میں قرآن  
کریم اپنی نزولی کیفیات اور خط و خال سے  
بلا کم و کاست موجود ہے اور اس پر  
جس قدر بھی فخر کیا جائے کم ہے ٹھیک  
اُسی طرح مسلمانوں کے اس فخر و امتیاز  
میں بھی کوئی دوسری قوم ان کی حریف  
اور ہم پتہ نہیں ہو سکتی۔ کیوں کہ انہوں  
نے اپنے پیغمبر کے حالات اور واقعات  
کا ایک ایک حرف اور ان کی زندگی کا

ایک ایک گوشہ اس استقصاء اور احتیاط  
کے ساتھ محفوظ رکھا ہے کہ کسی بڑے  
سے بڑے شخص کے بھی حالات و واقعات  
آج تک اس جامعیت اور احتیاط کے  
ساتھ قلمبند نہیں ہو سکے اور نہ آئندہ  
توقع کی جا سکتی ہے۔ اس سے زیادہ  
اور کیا عجیب بات ہو سکتی ہے کہ  
رسول اللہؐ کے اقوال و افعال کی تحقیق  
کی غرض سے آپ کے دیکھنے اور ملنے  
والوں میں سے تقریباً تیرہ ہزار اشخاص کے  
نام اور حالات قلمبند کیے گئے۔ اور اُس  
زمانہ میں کیے گئے جب تصنیف و  
تالیف کا آغاز تھا۔ کیا دنیا میں کسی  
شخص کے رفقاء میں سے اتنے کثیر لوگوں  
کے نام اور حالات قید تحریر میں آئے  
ہیں؟ یا آ سکتے ہیں؟ یہ صرف محمد عربیؐ  
رفقاء ابی و اُمی، کا اعجاز ہے۔

### ضرورت حدیث

ایک تبلیغ کلام میں حسب حال کبھی  
اجمال سے کام لیا جاتا ہے۔ کبھی تفصیل  
سے۔ جب اجمال ہو گا تو اُس کی توضیح  
خود مؤلف یا اور کسی کی طرف سے  
ضرور ہونی چاہیے ورنہ اجمال مفید مطلب  
نہ ہو سکے گا۔

قرآن کریم دنیا میں خدا کی آخری کتاب  
ہے اور تمام مسلمانوں کا ایمان ہے کہ  
یہ کتاب الہی دوسری تمام آسمانی کتابوں  
سے زیادہ جامع، مکمل اور مفصل ہے اس  
میں عبادات، اخلاق و معاشرت، معاملات،  
سیاست، اقتصاد، معاش و معاد، ہر چیز  
کا بیان ہے، لیکن یہ بھی بالکل بدیہہ  
اور ظاہر ہے کہ ان تمام امور کا بیان  
قرآن کریم میں کلی اور اصولی طور پر  
ہے، اور یہی ہونا بھی چاہیے۔ کیونکہ  
جملہ جزئیات کا علیحدہ علیحدہ تفصیلی بیان  
قرآن کریم کے برابر محدود اور تنہا ہی  
کتاب میں ممکن نہیں۔ دوسرے ایسے  
تفصیلی بیان کی کوئی ضرورت بھی نہیں  
ہے۔ ہر آدمی جس کو علم سے کچھ تعلق  
ہو جاتا ہے جانتا ہے کہ دنیا کے کل  
علوم و فنون کی کتابوں میں صرف اصولی  
مسائل اور قواعد کلیہ پر اکتفا کیا جاتا ہے۔  
اور ہر مصنف کا مقصد یہ ہوتا ہے کہ  
طالب علم استاد کی مدد سے ان کلیات  
کا علم اس طرح حاصل کر لے کہ جزئیات  
کے احکام و حالات اُن ہی کلیات سے



معلوم کر سکے۔

## اصلی معلم قرآن

ہر مسلمان جانتا ہے کہ اللہ رب العزت نے دنیا کی ہدایت کے لیے قرآن کریم کو اکیلا نہیں بھیجا اور قرآن کے ذریعہ سے اصلاح و ہدایت کی یہ شکل اختیار نہیں کی کہ اس کو کتابی شکل میں بھیج کر لوگوں سے کہہ دیا ہو کہ اس کتاب کو ہر شخص بطور خود پڑھ کر اس پر عمل پیرا ہو جائے، نہیں، بلکہ قرآن سے پہلے اپنے ایک برگزیدہ رسول کو بھیج کر ان ہی کے سینہ معارف و بحینہ میں قرآن نازل کیا اور آپ کو مکلف فرمایا کہ آپ لوگوں کو قرآن کی آیتیں پڑھ کر سنائیں۔ اور اس کتاب کا درس و تعلیم بھی دیں اور اس کے رموز و اسرار لوگوں پر کھول دیں۔

امام شاطبی فرماتے ہیں کہ سنت کیا ہے؟ وہ درحقیقت قرآن ہی کی دوسری شکل ہے۔ اس کے جملات کی تفصیل، اس کے مشکلات کا بیان، اور اس کے مختصر اشارات کی شرح ہے۔ تفصیل سے مراد یہ ہے کہ قرآن کریم میں نماز، روزہ، زکوٰۃ، حج بلکہ تمام عبادات و معاملات کی کوئی تفصیل ذکر نہیں کی گئی، سنت نے اس اجمال کی تفصیل کی ہے۔ مثلاً قرآن نے اگر نماز کا حکم دیا ہے تو سنت نے اس کے ایک ایک جز کی تفصیل کی ہے و علیٰ ہذا القیاس۔ گویا سنت کتاب اللہ کے احکام کے لیے بمنزلہ تفسیر و شرح کے ہے۔

حدیث کی یہ حیثیت امام اوزاعی نے جامع بیان العلم میں حسان بن عطیہ سے نقل فرمائی ہے۔ نیز امام اوزاعی نے کھول تالعی سے نقل فرمایا ہے:

الکتاب احوج الی السنۃ من السنۃ الی الکتاب۔

ترجمہ: کتاب اللہ سنت کی طرف زیادہ محتاج ہے بہ نسبت سنت کے کتاب اللہ کی طرف۔

حافظ ابو عمر اس کی مراد یہ بیان فرماتے ہیں:

یُریدُ اِنَّهَا تَقْفِیْ عَلَیْہِ وَ تَبَیِّنَ الْمُرَادَ مِنْہِ۔

امام اوزاعی کی مراد یہ ہے کہ سنت

قرآن کی مراد بیان کرتی ہے۔

نیز امام اوزاعی نے فرمایا ہے:

كَانَ الْوَحْیُ یَنْزِلُ عَلٰی رَسُولِ اللّٰهِ صَلَّی اللّٰهُ عَلَیْہِ وَسَلَّمْ وَ یَحْضُرُ جَبْرِیْلُ بِالسَّنَةِ الَّتِی تَقْفِیْ ذٰلِكَ۔

ترجمہ: آنحضرت پر وحی آیا کرتی تھی اور جبریل آپ کے پاس وہ سنت لے کر آیا کرتے تھے جو اس کی تفسیر کر دیتی تھی۔

”اعلام الموقعین“ میں حافظ ابن قیم نے تحریر فرمایا ہے: کہ احادیث کے ذخیرہ پر اگر نظر ڈالی جائے تو کل تین قسم کی احادیث نظر آتی ہیں۔

(۱) بعض احادیث وہی ہیں جن میں بعینہ وہی حکم مذکور ہے جو قرآن میں ذکر کیا گیا ہے۔

(۲) بعض میں کسی جمل کی مراد یا کسی لفظ کی تفسیر مذکور ہے۔ ان دونوں قسم کی حدیثوں میں آپ کی اطاعت کا کوئی خاص مفہوم و مصداق ادا نہیں ہوتا۔ اگر یہ احادیث بھی نہ ہوتیں جب بھی یہ احکام قرآن میں مذکور ہونے کی وجہ سے واجب اطاعت تھے۔ پس یہ اَطِيعُوا اللّٰہَ کے تحت میں درج ہیں۔

(۳) بعض احادیث وہ ہیں جن میں وجوب و حرمت کے وہ احکام مذکور نہیں جن میں قرآن نے سکوت اختیار کیا ہے۔ ان ہی احکام کے ماننے کے لیے قرآن پاک نے وَاَطِيعُوا الرَّسُولَ کا حکم دیا ہے۔ اگر یہ تیسری قسم واجب اطاعت نہ ہو تو پھر خاص اطاعت رسول کا کوئی مصداق ہی نہیں نکلتا۔

خلاصہ یہ ہے کہ پوری آیت اَطِيعُوا اللّٰہَ وَاَطِيعُوا الرَّسُولَ پر اسی وقت عمل ہو سکتا ہے جب ہر قسم کی احادیث کی اطاعت کی جائے۔

قرآن پاک نے رسول کی مستقل اطاعت کو بھی خدا کی اطاعت کی دوسری شکل قرار دیا ہے: مَنْ یُّطِيعِ الرَّسُولَ فَقَدْ اَطَاعَ اللّٰہَ (۴) رسول کی اطاعت ایک لحاظ سے خدا ہی کی اطاعت ہے۔

(اعلام الموقعین ص ۲۲۳ ج ۲) حاصل یہ ہے کہ قرآن کو تسلیم کر کے حدیث کا انکار ممکن نہیں۔ اور حدیث کا انکار کر کے قرآن کو ماننے کی کوئی صورت نہیں۔ جس طرح توحید رسالت کو اور رسالت توحید کو مستلزم

ہے۔ ان دونوں میں متن اور شرح کی نسبت ہے۔ پھر یہ متن شرح میں اور شرح متن میں اس طرح درج ہے کہ ایک کا اقرار و انکار دوسرے کا اقرار و انکار بن جاتا ہے۔ اس کی وجہ یہ ہے کہ یہاں متن کی طرح اس کا بیان بھی خدا ہی کی طرف سے ہے۔ گویا متن ہی خود شارح بنا ہوا ہے۔ اس لیے ایسی شرح کو متن سے جدا نہیں کیا جا سکتا۔ اور نہ ایسے بیان کو اصل کتاب سے علیحدہ سمجھا جا سکتا ہے۔ اسی لیے مطرف بن خثیر سے جب کسی شخص نے کہا، آپ ہمارے سامنے قرآن کے سوا اور کچھ نہ بیان کیجیے تو انہوں نے فرمایا:

وَاللّٰہُ مَا نُوَدِّ بِالْقُرْآنِ بَدَلًا وَلَکِنْ نُوَدِّ مَنْ هُوَ اَعْلَمُ بِالْقُرْآنِ۔

(موافقات)

خدا کی قسم، ہم بھی قرآن کے سوا اور کوئی کتاب نہیں چاہتے، لیکن ہم اس سے کیسے قطع نظر کر سکتے ہیں جو قرآن کا سب سے زیادہ جاننے والا تھا۔

پس قرآن و حدیث میں فرق صرف مراتب کا ہے درجہ دونوں باہم لازم و ملزوم ہیں۔ ایک کی جہاد اور علیحدگی دوسرے سے منظور اور ممکن نہیں۔ فرق صرف اس قدر ہے کہ حدیث کا رتبہ قرآن سے کمتر سمجھا گیا ہے۔

رُبَّةُ السَّنَةِ الْمَتَّخِذِ عَنِ الْکِتَابِ۔

(موافقات)

سنت کا مرتبہ قرآن کریم کے بعد میں ہے۔

امام شاطبی کا ارشاد ہے: ”حنفیہ نے جو واجب اور فرض کا فرق کیا ہے وہ اسی بات پر مبنی ہے کہ قرآن کو حدیث پر ترجیح ہے اور اس بات پر کہ قرآن کریم کا اعتبار سنت سے قریب تر ہے۔ آنحضرت کے زمانہ سے لے کر آج تک خلفائے راشدین، تابعین، ائمہ مجتہدین علمائے خیر تمام کے تمام اپنے استنباطات اور اجتہادات میں قرآن پاک کے بعد احادیث اور اقوال نبی کی تقلید و اتباع کرتے رہے ہیں۔ لیکن اگر اسلام کے ان نئے محسنوں (منکرین حدیث) کے خیالات مان لیے جائیں تو لازم آئے گا کہ یہ سب کے سب لغو و بالبدھ، مشرک، انسان پرست اور کتاب اللہ



گزشتہ سے پیوستہ

# مومن کی پرواز

## سالاری پانی پتی جامعہ سے ملے

راکٹ میں نہیں بلکہ قرآن حکیم میں ہے۔ جو جو قرآن حکیم کو اپنائے گا توں توں روحانی طاقت پرواز بڑھتی چلی جائے گی۔ وقت آ گیا ہے کہ قرآن حکیم کی حکمتوں کو عام کیا جائے۔ تاکہ دنیا ایک دفعہ پہلے شیعریں زندگی کی نعمتوں سے بہرہ ور ہو سکے۔ اچھے ہر آپ کو اس شیعریں زندگی کی طرف لے چلتے ہیں۔

اللہ کی اور رسول کی۔

تشریح: اللہ چاہتے ہیں کہ مومن اللہ کے احکامات بجا لائے اور بالکل اُسی طرح کہ جس طرح اللہ کے رسول بجا لائے تھے۔ اور اس مطیع زندگی اور عملی حیات کا فائدہ یہ ہو گا کہ بندے پر اللہ کی رحمتیں نازل ہونے لگیں گی۔ اور وہ یہ زندگی بسر کر کے آقائے حقیقی سے جا ملے گا۔ جب مالک ہی مل جائے گا تو پھر باقی کیا رہے گا۔ اور یہی بڑی کامیابی اور زندگی کا حاصل ہے۔

○ اے ایمان والو! اپنی حفاظت خود کیجیے۔

تشریح: اللہ نے مومن کے لیے (باقی ص ۱۱ پر)

## اللہ نے فرمایا:

○ اے مومنو! آپ اپنے مالوں کو باطل طریقے سے مت کھائیے۔

تشریح: اللہ کا منشا یہ ہے کہ انسان چرام روزی کمانے اور کھانے سے بچے۔ کیوں کہ جھوٹ، دھوکہ، مکاری اور عیاری سے کمائی ہوئی دولت فتنہ و فساد کا موجب ہوتی ہے۔ اور انسان کو ذلیل و رسوا کرتی ہے۔ البتہ چاہتا ہے کہ مومن پاک روزی کمائے اور کھائے۔ تاکہ اس کی پرواز میں کوتاہی نہ آئے۔ اور وہ اس روحانی تیز رفتار راکٹ کے ذریعہ چاند اور ستاروں سے اوپر جا سکے۔

○ اے مومنو! اطاعت کیجیے

کے تاکہ تھے اور آج جو نئے مفسر اور نئے فقیہ بنے ہیں ان کے اقوال و اجتہادات اور استنباطات کے سننے والے سچے متحد، سچے دین دار اور کتاب اللہ کے سچے پیرو ثابت ہوں تو لغو و برباد آنحضرت کا دین پاک نہایت ناکام رہا اور تیرہ سو برس تک ناکام رہا۔ یہاں تک کہ ہندوستان کے ایک حصہ میں کتاب اللہ کے چند مابہرین اسرار پیدا ہوئے جنہوں نے اسلام کو دنیا میں آشکار کیا اور وہ کام کیا جو نہ خود رسول اللہ نے انجام دیا نہ ابوبکرؓ و عمرؓ نے، نہ عثمانؓ و علیؓ نے اور نہ ہی وہ اور دوسرے صحابہؓ، تابعینؓ اور ائمہ مجتہدینؓ سے انجام پا سکا۔ (سُبْحَانَكَ هَذَا بُهْتَانٌ عَظِيمٌ)۔

پھر ہمیں بتائیے کہ قرآن کی عملی تصویر دنیا میں کبھی جلوہ گر تھی یا نہیں؟ اگر تھی تو وہ کب؟ اور کس لباس میں؟ اور اس کی تاریخ کہاں سے ملے گی؟ اور اگر نہ تھی تو قرآن سے زیادہ ناکام صحیفہ آسمانی دنیا میں اور کون ہو گا؟ کیا کسی مسلمان کی غیرت اسلامی اس خیال کو جائز رکھتی ہے؟ کوئی مسلمان اس کا جواب نفی میں دینے کی جرأت نہیں کر سکتا۔ اور کیسے کر سکتا ہے جب کہ قرآن کریم خود ہی بتلا ہے کہ اس کے معلم اقل آنحضرتؐ کو منجانب اللہ فہم قرآن کے بارے میں ایک خاص بصیرت اور سوچ عطا کی گئی تھی جس کے باعث آپ شارح اور مبین تھے۔ اور آپ کی شرح و تبیین اور تعلیم اس بصیرت کی روشنی میں ہوتی تھی جو آپ کو خاص منجانب اللہ عطا ہوئی تھی۔ اور چونکہ

”ایں دولت سرمد ہمہ کس را ندہند“ یہ بصیرت خاصہ آپ کے سوا کسی کو حاصل نہیں ہے اس لیے ہر امتی کو قرآن حکیم کے باریک معانی، دقیق مطالب اور اس کے غوامض و دقائق تک رسائی کے لیے حضرت شارح قرآن (علیہ السلام) کی شرح و بیان کی روشنی درکار ہوگی۔ بالکل بدیہی بات ہے کہ قرآن کا کچھ نہ کچھ فہم تو ہر شخص کو عطا ہوا ہے جو عربی زبان کا حرف شناس ہے۔ اور یہ بھی ظاہر ہے کہ اس فہم کے مراتب و درجات مختلف ہیں۔ رات دن کا مُنابذہ ہے کہ ایک اہیت کو

کا مدار ہے۔ اس سے ہٹ کر جس کے دامن میں جو کچھ ہے اور جہاں بھی ہے وہ ہوائے نفس کی پیروی ہے یا پھر ضلالت و گمراہی۔

اور یہی وہ علم ہے جس کی نسبت آپ نے اپنے آخری حج حجۃ الوداع میں تمام مسلمانوں کو مخاطب کر کے فرمایا:

تَرَكْتُ فِيكُمْ أُمْرَيْنِ، لَنْ تَضِلُّوا مَا تَمَسَّكْتُمْ بِهِمَا كِتَابُ اللَّهِ وَسُنَّةُ رَسُولِهِ صَلَّى اللَّهُ عَلَيْهِ وَسَلَّمَ (حدیث)

ترجمہ: دیکھو! میں نے تمہارے لیے دو چیزیں چھوڑی ہیں۔ جب تک تم ان دونوں کو مضبوطی سے تھامے رہو گے کبھی گمراہ نہ ہو گے، وہ اللہ کی کتاب اور اس کے رسول کی سنت ہے۔ وَمَا عَلَيْنَا إِلَّا الْبَلَاغُ

ہم بار بار پڑھتے ہیں اور وہ سینکڑوں مرتبہ ہماری نظر سے گزرتی ہے، لیکن کسی خاص نکتہ کی طرف ہماری رسائی نہیں ہوتی۔ لیکن ایک دوسرا شخص اس سے بیک نظر کوئی بہت نفیس علمی نکتہ اخذ کر لیتا ہے۔ پس جب بے ذہن کے ایک امتی کو دوسرے امتی پر فہم قرآن میں یہ برتری حاصل ہے تو کیا خود اس کو جس کے قلب مبارک پر قرآن نازل ہوا اور جس کا سینہ بالقائد ربانی وحی آسمانی سے معمور ہوا اس کو فہم قرآن میں کوئی خاص تفوق و امتیاز حاصل نہ ہو گا؟ یقیناً ہو گا۔

اسی فہم خاص کے ذریعہ جو شرح و بیان ہو گا وہی ”حدیث“ ہے۔ اور اسی کا نام سنت ہے اور اسی کی اطاعت و پیروی پر نجات اخروی



# اعتکاف

## اور

### شب قدر

اَسْرَعُ عَبْدُ الرَّشِيدِ لِدُّهَا نَوَى

اعتکاف کہتے ہیں مسجد میں اعتکاف کی نیت کر کے ٹھہرنے کو تنفیہ کے نزدیک اس کی تین قسمیں ہیں۔ ایک واجب جو منت اور نذر کی وجہ سے ہو۔ جیسے یہ کہے کہ اگر میرا فلاں کام ہو گیا تو اتنے دنوں کا اعتکاف کروں گا۔ یا بغیر کسی کام پر موقوف کرنے کے یوں ہی کہہ لے کہ میں نے اتنے دنوں کا اعتکاف اپنے اوپر لازم کر لیا ہے۔ یہ واجب ہوتا ہے اور جتنے دنوں کی نیت کی ہے اس کو پورا کرنا ضروری ہے۔

دوسری قسم سنت ہے جو رمضان المبارک کے اخیر عشرہ کا اعتکاف ہے کہ نبی کریم صلی اللہ علیہ وسلم کی عادت شریفہ ان ایام میں اعتکاف فرمانے کی تھی۔

تیسرا اعتکاف نفل ہے۔ جس کے لیے نہ کوئی وقت نہ ایام کی مقدار مقرر ہے۔ جتنے دن کا جی چاہے کرے۔ حتیٰ کہ اگر کوئی شخص تمام عمر کے اعتکاف کی نیت کر لے تب بھی جائز ہے۔ اور کم سے کم پانچ دس منٹ کا بھی ہو سکتا ہے۔ اس لیے ہر شخص کے لیے مناسب ہے کہ جب مسجد میں داخل ہو اعتکاف کی نیت کر لیا کرے اور اتنے وقت نماز وغیرہ میں مشغول رہے۔ اعتکاف کا ثواب بھی رہے اور اس طرح سے روزانہ بہت سے اعتکافوں کا ثواب بھریل جائے۔

رمضان کے اخیر عشرہ کے اعتکاف کی بڑی غرض شب قدر کی تلاش ہے۔ اور حقیقت میں اعتکاف اس کے لیے بہت ہی مناسب ہے کہ اعتکاف کی حالت میں اگر آدمی سوتا ہوا بھی ہو،

کی پاک ذات کے ساتھ مجتمع ہو جائے اور ساری مشغولیوں کے بدلہ میں اُسی کی پاک ذات سے مشغول ہو جائے۔ اور اُس کے غیر کی طرف سے منقطع ہو کر اس طرح اس میں لگ جائے کہ خیالات، تفکرات سب کی جگہ اس کا پاک ذکر اور اس کی محبت سما جائے۔ حتیٰ کہ مخلوق کے ساتھ اُنس کی بجائے اللہ کے ساتھ اُنس پیدا ہو جائے کیونکہ یہ اُنس قبر کی وحشت، میں کام آوے گا۔ کہ جس دن اللہ کی پاک ذات کے سوا نہ کوئی مونس ہو گا اور نہ دل بہلانے والا۔ اگر دل اس کے ساتھ مانوس ہو چکا ہو گا تو کس قدر لذت کے ساتھ وقت گزرے گا۔

جی ڈھونڈتا ہے پھر وہی فرصت کے رات دن بیٹھا رہوں تصورِ جاناں کیسے ہوئے صاحبِ مراقی الفلاح لکھتے ہیں: کہ اعتکاف اگر اخلاص کے ساتھ ہو تو افضل ترین اعمال سے ہے۔ اس کی خصوصیتیں حد و شمار سے خارج ہیں کہ اُس میں قلب کو دنیا و مافیہا سے یکسو کر لینا ہے۔ اور نفس کو مولا کے سپرد کر دینا اور آقا کی چوکٹ پر پڑ جانا ہے۔

پھر جی میں ہے کہ درپر کسی کے پڑا رہوں سرزیرِ بارِ منتِ درباں کیسے ہوئے نیز اس میں ہر وقت عبادت میں مشغولی ہے۔ کہ آدمی سوتے جاگتے عبادت میں شمار ہوتا ہے اور اللہ کے ساتھ تقرب ہے۔

حدیث شریف میں آیا ہے کہ جو شخص میری طرف ایک ہاتھ اُڑیب ہوتا ہے میں اس سے باعِ قریب ہوتا ہوں۔ اور جو میری طرف دُراہستہ بھی چلتا ہے میں اُس کی طرف دوڑ کر آتا ہوں۔ نیز اس میں اللہ کے گھر پڑ جانا ہے اور کریم میزبان ہمیشہ گھر آنے والے مہمان کا اکرام کرتا ہے۔ نیز اللہ کے نفع میں محفوظ ہونا ہے کہ دشمنِ شیطان کی رسائی وہاں تک نہیں۔

ایک حدیث میں ہے کہ جو شخص ایک دن کا اعتکاف بھی اللہ کی رضا کے واسطے کرتا ہے تو اللہ تعالیٰ اُس کے اور جہنم کے درمیان تین خندقیں اُڑ فرما دیتے ہیں جن کی مسافت زمین

تب بھی عبادت میں شمار ہوتا ہے۔ نیز اعتکاف میں چونکہ آنا جانا ادھر ادھر کے کام بھی کچھ نہیں رہتے۔ اس لیے عبادت اور کریم آقا کی یاد کے علاوہ اور کوئی مشغلہ بھی نہ رہے گا۔ لہذا شب قدر کے قدر دانوں کے لیے اعتکاف سے بہتر کوئی صورت نہیں۔

اعتکاف کی فضیلت اور ثواب بہت زیادہ ہے۔ اور اس کی فضیلت اس سے زیادہ کیا ہو گی کہ نبی کریم صلی اللہ علیہ وسلم ہمیشہ اس کا اہتمام فرماتے تھے۔ معتکف کی مثال اس شخص کی سی ہے کہ کسی کے در پر جا پڑے کہ جب تک میری درخواست قبول نہ ہو ملنے کا نہیں ہے۔

نکل جائے دم تیرے قدموں کے نیچے یہی دل کی حسرت یہی آرزو ہے

اگر حقیقتاً یہی حالت اور یہی حال ہو تو سخت سے سخت دل والا پسینا ہے۔ اور اللہ جل شانہ کی ذات تو بخشش کے لیے بہانہ ڈھونڈتی ہے۔ بلکہ بے بہانہ رحمت فرماتی ہے۔ لیکن ہم تو مائل بہ کرم ہیں کوئی سائل ہی نہیں جب کوئی شخص اللہ کے دروازے پر دنیا سے منقطع ہو کر جا پڑے تو اس کے نوازے جانے میں کیا تامل ہو سکتا ہے۔ اور اللہ تعالیٰ جس کو اکرام فرمائیں اس کے بھرپور عزائوں کا بیان کون کر سکتا ہے۔

### اعتکاف کی روح

علامہ ابن قیمؒ فرماتے ہیں کہ اعتکاف کا مقصود اور اُس کی روح دل کو اللہ کی پاک ذات کے ساتھ وابستہ کر لینا ہے۔ کہ سب طرف سے ہٹ کر اُسی



اور آسمان کی درمیانی مسافت سے بھی زیادہ چوڑی ہے۔

ایک اور حدیث میں ہے کہ جو شخص عشرہ رمضان کا اعتکاف کرے اس کو دو حج اور دو عمروں کا اجر ہے۔ اور جو شخص مسجد میں جماعت مغرب سے عشا تک اعتکاف کرے اور نماز اور تلاوت قرآن کے علاوہ کسی سے بات نہ کرے تو اللہ تعالیٰ اس کے لیے جنت میں ایک محل بناتے ہیں۔ معتکف گناہوں سے محفوظ رہتا ہے۔ دوسرے بہت سے نیک اعمال جیسا کہ جنازہ کی شرکت مریض کی عیادت وغیرہ ایسے امور ہیں کہ معتکف اعتکاف کی وجہ سے ان کو نہیں کر سکتا۔ اس لیے اعتکاف کی وجہ سے جن عبادتوں سے رُکا رہا، ان کا اجر بغیر کیے بھی ملتا رہتا ہے۔ اللہ اکبر، کس قدر رحمت اور فیاضی ہے کہ ایک عبادت آدمی کرے، اور دس عبادتوں کا ثواب مل جائے۔ درحقیقت اللہ کی رحمت بہانہ ڈھونڈتی ہے اور حقوڑی سی توجہ اور مانگ سے دھواں دھار ہرستی ہے۔ مگر افسوس کہ ہم لوگوں کو اس کی قدر نہیں۔ حسن کا گنج گراں مایہ تجھے مل جاتا تو نے فرہاد نہ کھودا کبھی ویرانہ دل

## شب قدر کی عبادت

رمضان المبارک کی راتوں میں سے۔ ایک رات شب قدر کہلاتی ہے جو بہت ہی برکت اور خیر کی رات ہے۔ کلام پاک میں اس کو ہزار مہینوں سے افضل بتلایا گیا ہے۔ ہزار مہینے کے تراسی برس چار ماہ ہوتے ہیں۔ خوش نصیب ہے وہ شخص جس کو اس رات کی عبادت نصیب ہو جائے کہ جو شخص اس ایک رات کو عبادت میں گزار دے۔ اس نے گویا تراسی برس چار ماہ سے زیادہ زمانہ کو عبادت میں گزار دیا۔ اور اس زیادتی کا بھی حال معلوم نہیں کہ ہزار مہینے سے کتنے ماہ زیادہ افضل ہے۔ اللہ جل شانہ کا حقیقتاً بہت ہی بڑا انعام ہے کہ قدر دانوں کے لیے یہ بے بہا نعمت عطا فرمائی۔ حضور صلی اللہ علیہ وسلم کا ارشاد ہے کہ ”شب قدر حق تعالیٰ جل شانہ

نے میری اُمت کو مرحمت فرمائی ہے۔ پہلی اُمتوں کو نہیں ملی۔“ (در منثور)

بعض احادیث میں وارد ہوا ہے کہ بنی کریم صلی اللہ علیہ وسلم نے پہلی اُمتوں کی عمروں کو دیکھا کہ بہت بہت ہوئی ہیں اور آپ کی اُمت کی عمریں بہت حقوڑی ہیں۔ اگر وہ نیک اعمال میں ان کی برابری بھی کرنا چاہیں تو ناممکن ہے۔ اس سے اللہ کے لاڈلے نبی کو رنج ہوا۔ اس کی تلافی میں یہ رات مرحمت ہوئی کہ اگر کسی خوش نصیب کو دس راتیں بھی نصیب ہو جائیں اور ان کو عبادت میں گزار دے تو گویا آٹھ سو تینتیس برس چار ماہ سے بھی زیادہ زمانہ کامل عبادت میں گزار دیا۔

بعض روایات سے معلوم ہوتا ہے کہ بنی کریم صلی اللہ علیہ وسلم نے بنی اسرائیل کے ایک شخص کا ذکر فرمایا ہے کہ ایک ہزار مہینے تک اللہ کے راستہ میں جہاد کرتا رہا۔ صحابہ کو اس پر رشک آیا تو اللہ نے اس کی تلافی کے لیے اس رات کا نزول فرمایا۔ ایک روایت میں ہے کہ بنی کریم صلی اللہ علیہ وسلم نے بنی اسرائیل کے چار حضرات، حضرت ایوب، حضرت زکریا، حضرت حزقیل، حضرت یوشع کا ذکر فرمایا کہ اسی اسی برس تک اللہ کی عبادت میں مشغول رہے اور پل جھپکنے کے برابر بھی اللہ کی نافرمانی نہیں کی۔ اس پر صحابہ کرام کو حیرت ہوئی تو حضرت جبریل علیہ السلام نے آکر شب قدر کی بشارت سنائی۔ اور سورۃ القدر نازل ہوئی:

إِنَّا أَنْزَلْنَاهُ فِي لَيْلَةِ الْقَدْرِ وَمَا أَدْرَاكَ مَا لَيْلَةُ الْقَدْرِ لَيْلَةُ الْقَدْرِ خَيْرٌ مِّنْ أَلْفِ شَهْرٍ تَنَزَّلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ هَ سَلَامٌ هِيَ حَتَّى مَطْلَعِ الْفَجْرِ ۝

(پ ۳۰)

ترجمہ: بے شک ہم نے قرآن پاک شب قدر میں اتارا ہے۔ آپ کو کچھ معلوم بھی ہے کہ شب قدر کیسی بڑی چیز ہے۔ شب قدر ہزار مہینوں سے بہتر ہے۔ اس رات میں فرشتے اُترتے ہیں اور اس رات میں رُوح القدس (یعنی جبریل) بھی نازل ہوتے ہیں۔ اپنے پروردگار کے حکم سے ہر امر

خیر کو لے کر زمین کی طرف اُترتے ہیں۔ وہ رات سراپا سلام ہے۔ وہ رات دان ہی برکات کے ساتھ، تمام رات طلوع فجر تک رہتی ہے۔

بہر حال سبب نزول جو کچھ بھی ہوا ہو، لیکن اُمتِ محمدیہ کے لیے یہ اللہ تعالیٰ کا بہت بڑا انعام ہے۔ یہ رات بھی اللہ ہی کا عطیہ ہے اور اس میں عمل بھی اسی کی توفیق سے یسر ہوتا ہے۔ ورنہ یہ

تہی دستانِ قنوت را چہ سود از رہبرِ کامل کہ خضر از آب حیواں تشنہ می آرد سکندر را

## فضائل شب قدر

قرآن پاک لوح محفوظ سے آسمان دُنیا پر اسی رات میں اُترا ہے۔ یہ ہی ایک بات اس رات کی فضیلت کے لیے کافی تھی کہ قرآن جیسی عظمت والی چیز اس میں نازل ہوئی چہ جائیکہ اس میں اور بھی بہت سے فضائل و برکات شامل ہو گئے ہوں۔

بنی کریم صلی اللہ علیہ وسلم کا ارشاد منقول ہے کہ:

”شب قدر میں حضرت جبریل علیہ السلام فرشتوں کے ایک گروہ کے ساتھ اُترتے ہیں اور جس شخص کو ذکر وغیرہ میں مشغول دیکھتے ہیں، اُس کے لیے رحمت کی دعا کرتے ہیں۔“

مظاہر حق میں لکھا ہے کہ اسی رات میں ملائکہ کی پیدائش ہوئی اور اسی رات میں حضرت آدم علیہ السلام کا مادہ جمع ہونا شروع ہوا۔ اسی رات میں جنت میں درخت لگائے گئے۔

در منثور کی ایک روایت میں ہے

کہ اسی رات میں حضرت عیسیٰ علیہ السلام آسمان پر اُٹھائے گئے، اور اسی رات میں بنی اسرائیل کی توبہ قبول ہوئی۔ اسی رات میں دعائیں قبول کی جاتی ہیں، اور گنہ گاروں کی مغفرت کی جاتی ہے۔ اور اللہ والے اس رات میں اپنی عبادت میں ایسی طمانیت قلبی سکون، دل جمعی اور وہ لذت و حلاوت پاتے ہیں کہ جس کے سامنے ہفت اقلیم کی سلطنت بھی گرد ہے۔ اسی لذت سے آشنا ہو کر کسی اللہ والے نے کہا ہے کہ



بقیہ

## مومن کی پرواز

(ص ۹ سے آگے)

ایک فارمولا بنایا ہے اور وہ یہ ہے کہ وہ اپنی مدد اور حفاظت خود کرے۔ جب وہ خود آمادہ حفاظت ہو گا۔ تب اللہ تعالیٰ بھی اپنی امداد اس کے حسب حال شامل فرما دیں گے۔ مومن ہر ممکن ہتھیار سے مسلح ہو۔ اور پھر اللہ کی ذات اقدس پر تکیہ کرے۔ اللہ یقیناً اس کی امداد کریں گے۔

○ اے ایمان والو! مومنوں میں جو بلا سبب بیٹھے رہنے والے ہیں وہ ان کے برابر نہیں جوا اللہ کے راستہ میں اپنے مالوں اور جانوں سے جہاد کرتے ہیں۔

تشریح: اللہ چاہتے ہیں کہ انسان اللہ کا دین سر بلند کرنے کے لیے جہاد والی زندگی بسر کرے جو اس زندگی کو اپنائے گا وہ معزز اور محترم ہو جائے گا۔ حقیقت یہ ہے کہ ایسے لوگ جو جہاد فی سبیل اللہ کرتے ہوئے اس دنیا سے گزر جاتے ہیں، مردہ نہیں ہوتے زندہ ہوتے ہیں اور ہمیشہ زندہ رہے۔

شہید کی جو موت ہے وہ قوم کی حیات ہے شہید کا جو خون ہے وہ قوم کی زکوٰۃ ہے مجاہد و شہید کی بانگیں عجیب ہیں!! حیات اگر حیات ہے، تو موت بھی حیات ہے ○ اے ایمان والو! تم عدل و انصاف قائم کرنے کا سبب بنو۔

تشریح: اللہ چاہتے ہیں کہ دنیا میں عدل و انصاف پھیلے۔ چونکہ عدل و انصاف اللہ کی صفات ہیں۔ اس لیے جو شخص اس پہلو کو قائم رکھنے کی کوشش کرتا ہے۔ اللہ تعالیٰ اُسے اپنے انعامات سے نوازتے ہیں۔ اور جو شخص اللہ کے احکامات اور حضور کے اسوۂ حسنہ پر عمل کرتا ہے وہ حقیقت میں چاند اور ستاروں سے بھی اونچا ہے۔ جہاں راکٹ فیل ہو جاتے عدل و انصاف گرنیوالے وہاں سے بھی اونچے مقام پر فائز ہوتے ہیں۔

زندہ است نام نوشیرواں بعد  
گرچہ بسے گذشت نوشیرواں نمائد

حضرت عبداللہ بن مسعود کا ارشاد ہے کہ جو شخص تمام سال رات کو جاگے وہ شب قدر پا سکتا ہے۔ (یعنی شب قدر تمام سال میں دائر رہتی ہے)۔

بہر حال ہر شخص کو اپنی ہمت اور وسعت کے موافق تمام سال اس کی تلاش میں سعی کرنی چاہیے۔ اگر یہ مشکل ہو تو رمضان کے عشرہ اخیرہ کو غنیمت سمجھے۔ اتنا بھی نہ ہو سکے تو عشرہ اخیرہ کی طاق راتوں کو ہاتھ سے نہ دینا چاہیے۔ اگر خدا نخواستہ یہ بھی نہ ہو سکے تو ستائیسویں شب کو تو بہر حال غنیمت سمجھنا ہی چاہیے۔ کہ اگر تائید ایزدی شامل حال ہے اور کسی خوش نصیب کو میسر ہو جائے تو پھر تمام دنیا کی نعمتیں اور راحتیں اس کے مقابلہ میں بیچ ہیں۔ لیکن اگر میسر نہ بھی ہو تب بھی اجر سے خالی نہیں۔ بالخصوص مغرب اور عشاء کی نماز باجماعت مسجد میں ادا کرنے کا اہتمام تو ہر شخص کو تمام سال بہت ہی ضرور ہونا چاہیے۔ کہ اگر خوش قسمتی سے شب قدر کی رات میں یہ دو نمازیں جماعت سے میسر ہو جائیں تو کس قدر باجماعت نمازوں کا ثواب ملے۔

صوفیاء نے لکھا ہے کہ شب قدر میں ہر چیز سجدہ کرتی ہے۔ حتیٰ کہ درخت زمین پر گر جاتے ہیں اور پھر اپنی جگہ پر کھڑے ہو جاتے ہیں۔ حضرت عائشہؓ نے حضور صلی اللہ علیہ وسلم سے پوچھا تھا کہ یا رسول اللہ! اگر مجھے شب قدر کا پتہ چل جائے تو کیا دعا مانگوں، تو حضور نے یہ دعا ارشاد فرمائی:

اللَّهُمَّ إِنَّكَ عَفُوٌّ يُحِبُّ الْعَفْوَ فَاعْفُ عَنِّي۔  
ترجمہ: اے اللہ! بے شک تو معاف کرنے والا ہے، اور پسند کرتا ہے معاف کرنے کو، پس معاف فرما دے مجھ سے بھی۔

آخر میں اس عاجز کی استدعا ہے کہ اگر دعا میں اس ناکارہ کو بھی یاد فرما لیں تو بہت بڑا احسان ہو گا۔ کیونکہ اس سیئہ کار کے پلے سوائے حسرت اور آرزو کے کچھ بھی نہیں ہے۔

از گنج مقصود ترا دادیم نشان  
گرچہ ما نرسیدہ ایم شاید تو برسی

چوں پتھر سجری رخ بختم سیاہ باد  
در دل اگر بود ہوس ملک سخرم  
زانکہ کہ یافتم خبر از ملک نیم شب  
من ملک نیم روز بیک جوئے نرم  
ایک حدیث میں ہے حضور صلی اللہ علیہ وسلم نے فرمایا۔ جو شخص شب قدر میں ایمان کے ساتھ اور ثواب کی نیت سے عبادت کے لیے کھڑا ہو، اس کے پچھلے تمام گناہ معاف کر دیے جاتے ہیں۔ مگر کتنے میرے جیسے بد نصیب انسان ہیں جو اس مبارک رات کی برکات اور فرشتوں جیسی بزرگ بہستیوں کے فیض اور ان کی دعاؤں سے محض غفلت اور اپنی سیبہ کاریوں کی وجہ سے محروم ہی رہ جاتے ہیں۔

ابن عباسؓ کی ایک حدیث میں ہے کہ شب قدر میں فرشتے حضرت جبریلؑ کے کہنے سے متفرق ہو جاتے ہیں اور کوئی گھر چھوٹا بڑا جنگل یا کشتی ایسی نہیں ہوتی جس میں کوئی مومن ہو اور وہ فرشتے مصافحہ کرنے کے لیے وہاں نہ جاتے ہوں۔ لیکن اس گھر میں داخل نہیں ہوتے جس میں کتا یا سگ ہو یا حرام کاری کی وجہ سے جنبی یا تصویر ہو۔ (غالبہ المواعظ)

مسلمانوں کے کتنے گھر ایسے ہیں جن میں خیالی زینت کی خاطر تصویریں لٹکائی جاتی ہیں اور اللہ کی اتنی بڑی نعمت اور رحمت سے اپنے ہاتھوں اپنے کو محروم کرتے ہیں۔ تصویر لٹکانے والا ایک آدھ ہوتا ہے، مگر اس گھر میں رحمت کے فرشتے کے داخل ہونے سے روکنے کا سبب بن کر سارے ہی گھر کو اپنے ساتھ محروم رکھتا ہے۔

شب قدر کون سی رات ہے؟ اس کے متعلق حضرت عائشہ رضی اللہ تعالیٰ عنہا نبی کریم صلی اللہ علیہ وسلم سے نقل فرماتی ہیں کہ شب قدر کو رمضان کے اخیر عشرہ کی طاق راتوں میں تلاش کیا کرو۔

جمہور علماء کے نزدیک اخیر عشرہ اکیسویں رات سے شروع ہوتا ہے۔ چاہے مہینہ ۲۹ کا ہو یا ۳۰ کا۔ اس حساب سے حدیث بالا کے مطابق شب قدر کی تلاش ۲۱-۲۳-۲۵-۲۷-۲۹ راتوں میں کرنا چاہیے۔



از جناب محمد ہاشم الحسینی

## غیر فانی کہانیاں

رسول اکرم صلی اللہ علیہ وسلم کو اطلاع ملی کہ ہوازن و ثقیف کے قبیلے مسلمانوں کے ساتھ لڑنے کو جمع ہو گئے ہیں۔ یہ عرب کے مشہور تیر انداز اور لڑنے والے تھے۔ آپ بھی بارہ ہزار فوج کے ساتھ مکہ سے حنین کی طرف بڑھے۔ صحابہ نے جب یہ دیکھا کہ ہماری تعداد بہت زیادہ ہے تو ان کے دل میں غرور پیدا ہو گیا۔ اور کہنے لگے کہ آج ہمارے پاس اتنی فوج ہے کہ ہم کبھی شکست نہیں کھا سکتے۔ اللہ کو ان کا غرور پسند نہ آیا۔ مسلمانوں کے پاؤں اکٹھے گئے اور دشمن کے تیروں کے سامنے بھاگنے لگے۔ مگر نبی کریم صلی اللہ علیہ وسلم نے ان کو واپس بلایا۔ پھر جو جم کے لڑے اور دل سے غرور نکال دیا اور خدا پر بھروسہ کیا تو ان کو فتح حاصل ہوئی۔

اس جنگ کے بعد حضور نے مال غنیمت کو مسلمانوں میں تقسیم کر دیا۔ مگر سب سے زیادہ حصہ ان کو ملا جو مکہ کے تھے اور ابھی ابھی مسلمان ہوئے تھے۔ اس پر انصار کو رنج ہوا اور ان میں سے بعض نوجوانوں نے کہا کہ آپ نے قریش کو انعام دیا اور ہمیں محروم رکھا۔ بعض نے کہا کہ مشکلوں میں ہم یاد آتے ہیں۔ اور غنیمت کا مال دوسروں کو ملتا ہے۔

آپ نے سنا تو انصار کو بلایا اور چڑھے کا ایک خیمہ لگایا گیا۔ جب سب جمع ہو گئے تو آپ نے ان لوگوں سے دریافت فرمایا کہ تم نے یہ باتیں کہی ہیں؟ ان لوگوں نے عرض کیا یا رسول اللہ صرف نوجوانوں نے ایسا کہا ہے۔ اس کے بعد حضور نے ایک خطبہ دیا اور انصار سے فرمایا: کہ

”کیا یہ بات سچ نہیں ہے کہ تم لوگ گمراہ تھے خدا نے میری وجہ سے تم کو ہدایت دی۔ تم ایک دوسرے کے دشمن تھے میرے ذریعے سے تم میں اتفاق ہوا۔ تم غریب تھے میری بدولت اللہ نے تم کو دولت مند کیا۔ حضور ارشاد فرماتے جاتے تھے اور انصار پر فقرے پر کہتے جاتے تھے کہ اس کے رسول کا ہم پر سب سے زیادہ احسان ہے۔“

حضور نے فرمایا کہ:- نہیں تم لوگ یہ جواب دے سکتے ہو کہ اے محمدؐ ساری دنیا نے تجھ کو جھٹلایا۔ ہم نے تمہاری تصدیق کی۔ سب نے تجھ کو چھوڑ دیا۔ مگر ہم نے پناہ دی۔ تو محتاج آیا ہم نے تیری مدد کی۔ تم یہ جواب دو میں تمہاری ہر ایک بات کی تصدیق کروں گا۔ لیکن اسے گروہ انصار! کیا تم کو یہ پسند نہیں کہ اور لوگ اونٹ اور بکریاں سے بجائیں تم محمدؐ کو اپنے گھر سے چلو۔“

یہ سن کر انصار بے اختیار چیخ اٹھے ان کی داڑھیاں آنسوؤں سے تر ہو گئیں۔ ”اور عرض کیا بس ہم کو صرف محمدؐ درکار ہے۔“

(۲) سلمہ کا واقعہ ہے کہ سرکارِ دو عالم صلی اللہ علیہ وسلم کے ایک صحابی حضرت خبیث کو بعض کافروں نے گرفتار کر کے قریش کے ہاتھ فروخت کر دیا۔ قریش نے ان کو حارث بن عامر کے گھر میں کئی روز تک بھوکا پیاسا رکھا۔ ایک روز حارث کا لڑکا تیز چھڑی سے کھیلتا ہوا ان کے پاس پہنچا۔ انہوں نے اس لڑکے کو تو اپنے زانو پر بٹھایا اور چھڑی لے کر زمین پر رکھ دی پتے کی ماں نے دیکھا تو چیخ مار دی۔ انہوں نے کہا کیا تو یہ سمجھتی ہے کہ میں اس بچہ کو

مار ڈالوں گا۔ مسلمان کا کام ہے وفائی اور غداری کرنا نہیں ہے۔

چند دنوں کے بعد قریش نے ان کو سولی کے نیچے کھڑا کر کے کہا کہ اگر تم اسلام کو چھوڑ دو تو ہم تمہیں معاف کر دیتے ہیں۔ انہوں نے جواب دیا کہ اگر اسلام نہ رہا تو پھر جان بیچانے کا کیا فائدہ؟ قریش نے کہا اگر کوئی خواہش ہو تو بیان کرو۔ انہوں نے فرمایا صرف دو رکعت نماز پڑھنے کو جی چاہتا ہے۔ کافروں نے اجازت دے دی۔ آپ نے چھی طرح وضو کر کے صدق دل سے نماز اور کی اور کہا جی چاہتا تھا۔ کہ نماز میں دیر لگاؤں صرف تمہارے خیال سے ہیں نے اس کو مختصر کر دیا کہ کہیں تم یہ نہ کہنے لگ جاؤ کہ موت کے غم سے نماز لمبی کر دی ہے۔

اب کافروں نے ان کو سولی پر لٹکا دیا اور ہر طرف سے نیزے مارنے شروع کر دیئے۔ ایک سخت دل نے ان کے جگر کو چھید کر پوچھا: اب تو تم چاہتے ہو گے کہ تمہاری جگہ پر محمدؐ ہوتے اور تم چھوٹ جاتے۔

حضرت خبیث نے فوراً جواب دیا اللہ خوب جانتا ہے کہ میں تو یہ بھی پسند نہیں کرتا کہ میری جان بچ جائے کہ تھے رسول خدا صلی اللہ علیہ وسلم کے پاؤں میں کانٹا چبھے۔ آخر عاشقِ صادق و جان نثار اسلام حضرت خبیث نے سولی ہی پر اپنی جان دے دی۔

حضرت خبیث نے سولی پر چڑھنے سے پہلے کچھ اشعار فرمائے ہیں۔ ان میں سے آخر کے دو اشعار کا ترجمہ یہ ہے۔

”اللہ کی قسم جب میں اسلام کی راہ میں جان دے رہا ہوں تو مجھے اس کی کچھ پرواہ نہیں کہ میں اللہ کی راہ میں کس پہلو پر گرتا ہوں اور کس طرح جان دیتا ہوں۔“

”اللہ چاہے تو میرے گوشت کے ایک ایک ٹکڑے میں برکت عطا فرما سکتا ہے۔“

(۳) حضرت ابوہریرہ رضی اللہ عنہ فرماتے ہیں کہ ارشاد فرمایا رسول اللہ صلی اللہ علیہ وسلم نے کہ میں شخص ایسے ہیں جن سے قیامت میں اللہ تعالیٰ نہ تو بات کرے گا اور نہ ان کی



جھوٹا شرک یعنی شرک اصغر فرمایا "ریا"  
کوب لوگوں کو دکھانے کو جو عمل کیا جائے  
اس کے متعلق قیامت میں ارشاد ہو گا  
جاؤ ان سے بھی ثواب حاصل کرو۔ جن کے  
دکھانے کو عمل کئے تھے۔

۱۱) حضرت ابوہریرہ رضی اللہ عنہ سے روایت ہے کہ فرمایا نبی کریم صلی اللہ علیہ وسلم نے کہ آخری زمانے میں کچھ لوگ ایسے پیدا ہوں گے جو دین کو دنیا حاصل کرنے اور دنیا کمانے کا ذریعہ بنائیں گے۔ لوگوں کو دکھانے کے لئے بھڑک کھاں اور صوف کے کپڑے پہنیں گے۔ ان کی زبانیں اور گفتگو شکر سے زیادہ شیریں ہوں گی مگر ان کے دل جیڑیوں کی مانند سخت ہوں گے۔ ایسے لوگوں کے لئے اللہ تعالیٰ فرمائیں گے کیا میری بہت ور ڈھیل پر یہ لوگ دھوکہ کھا رہے ہیں

۴۴) حضرت ابوہریرہ رضی اللہ عنہ بنی کریم صلی اللہ علیہ وسلم سے روایت کرتے ہیں کہ ایک شخص نے کوئی اچھا عمل نہیں کیا تھا۔ صرف لوگوں کو قرض دیا کرتا تھا۔ اور جب آدمی کو تقاضے کے لئے بھیجا کرتا تھا تو اس کو یہ ہدایت کر دیا کرتا تھا کہ جو آسانی سے وصول ہو جائے وہ لے لیٹیو اور جس کی وصول مشکل ہو اس کو پھڑ پھڑو اور درگزر کیٹیو۔ شاید اللہ تعالیٰ ہم سے بھی درگزر کرے۔ پس

[illegible]



 SOIL COWL **مقنونات** RW HEAD 
  
 ۸۸۸

**سلطان فونڈری اینڈ سٹیل رولنگ میز**  
**باوای باغ — لاہور**  
 دھان شین  
 لیتھ پک  
 پتی  
 سیرا  
 جگر پتہ باری، عہدہ کارکردگی اور نقاست میں بے مثال ہیں

C.I. ROLL PIPE  
 SULTAN FOUNDRY  
 MAIN WATER PIPE  
 SULTAN FOUNDRY  
 RW. SHOE  
 PLUG BEND  
 FLUSH TANK  



کشمیری — اور — کابلی  
شالیں  
دھڑے  
علاوہ انہیں  
سفید بالوں کو قدرتی سیاہی بخشنے والا  
لومہائیٹ ڈارکسٹ  
شیخ عنایت اللہ اینڈ سنز، انارکلی، لاہور فون : ۴۲۸۱



گزشتہ سے پیوستہ

علامہ قاضی

محمد زاہد الحسنی صاحب

کا

واہ کینیٹ میں



# درست قرآن

دوسرے ملک میں گیا ہو، پھر خصوصاً اس ملک - اسرائیل گورنمنٹ یہودیوں کی ہے اور یہودی حضرت مسیح کے قاتل ہیں۔ حضرت مسیح کو صلیب پر بڑھایا، انہوں نے۔ اور قرآن نے اگرچہ اس کی نفی کی اور کہا اللہ نے آپ کو سلامت اٹھا لیا لیکن اپنے عزیز کے مطابق تو وہ قاتل ہوئے نا، یعنی یہودی جو حضرت مسیح کے قاتل ہیں۔ یہودیوں کے ملک میں پہلی دفعہ پوپ آتا ہے۔ پھر وہ پوپ وہاں سے چلا اور ہندوستان میں آیا ہندوؤں کے پاس۔

بھائی یہ کیا بات ہے؟ یہ کس خیال سے تشریف لارہے ہیں؟ یہ کس لئے تجویزیں ہو رہی ہیں؟ کہیں یہ بات تو نہیں کہ دنیا سے مسلمانوں کو نابود کر دیا جائے؟ اس وقت دنیا میں اٹھارہ ملک لالہ اللہ محمد رسول اللہ پڑھنے والوں کے آزاد ہو چکے ہیں۔ انڈونیشیا سے لیکر طرابلس تک یہ ایک لائن بن چکی ہے۔ کبھی ایران سے سمجھوتہ ہو رہا ہے، کبھی ترکی سے مصالحتیں ہو رہی ہیں۔ یہ کیا بن رہا ہے؟ سب مل کر الکفر ملة ذاجدة - کفر ساری ایک ملت ہے، خواہ وہ یہودی ہوں، خواہ وہ ہندو ہوں خواہ وہ عیسائی ہوں، مسلمانوں کے خلاف۔ قرآن میں صاف ہے۔ لَنْ تَرْضَى عَنْكَ الْيَهُودُ وَلَا النَّصَارَى حَتَّى تَبْغِ مِلَّتَهُمْ۔ ہم کسی پر حملہ نہیں کرتے لیکن ہم یہ تو سوچیں نا کہ ہمارے دوست ہمارے متعلق کیا سوچ رہے ہیں۔ خیر ہو۔ ہمارے متعلق کیا کیا باتیں سوچی جا رہی ہیں اور شاید پھر یہ بھی پڑھا ہوگا آپ نے اخباروں میں کہ ابھی پچھلے دنوں یہودیوں نے ایک محضر پیش کیا پوپ صاحب کی خدمت میں۔ جس میں استدعا کی کہ ہمارے متعلق جو ۱۹۶۴ء سال ہو گئے ہیں، یہ بات مشہور ہے کہ ہم عیسائی کے قاتل ہیں، اس بات کو ہٹا دیا جائے، ہم عیسائی علیہ السلام کے قاتل نہیں ہیں۔ ۱۹۶۴ء سال کے بعد یہ درخواست دی یہودیوں نے اب۔ چنانچہ پوپ نے اپنی مجلس کو بلایا اور غور و خوض کے بعد جو فیصلہ کیا

عَنْ يَهُودٍ مَغْضُوبٍ عَلَيْهِمْ وَلَا أَفْوَاجَةٍ۔ نہ ان لوگوں کا راستہ جن پر تیرا غضب ہوا اور نہ ان لوگوں کا راستہ جو گمراہ ہوئے۔ اس حصے کی تفسیر میں بہت سی علالت ہے، بہت سے احکام ہیں، بہت سی تفصیل ہے مگر میں چاہتا ہوں کہ آج سورہ فاتحہ کا درس ختم ہی ہو جائے تو اچھا ہے۔ اس لئے میں اجمالی طور پر عرض کرتا ہوں۔ عائشہ صدیقہ رضی اللہ تعالیٰ عنہا فرماتی ہیں۔ اور اسی کو اکثر علماء نے اختیار فرمایا کہ مَغْضُوبٌ عَلَيْهِمْ سے مراد یہود ہیں اور ضَالِّينَ سے مراد نصاریٰ ہیں۔ قرآن کریم نے روزاؤل سے مسلمانوں کو متنبہ فرمایا کہ دیکھو تم یہودیوں اور نصاریٰ کے عقیدوں کو، ان کے طرز عمل کو یا ان پر اعتماد کو کبھی بھی اپنے دل میں مت لاؤ۔ یہودیوں کا رستہ، یہودیوں کا طرز عمل عیسائیوں کا رستہ، عیسائیوں کا طرز عمل، یہ دونوں تمہارے لئے خطرناک ہیں۔ عقیدے کے اعتبار سے بھی، ثقافت کے اعتبار سے بھی۔ ہر اعتبار سے یہ تمہارے لئے خطرناک ہیں۔ قرآن نے صاف کہا آگے آتا ہے۔ قرآن کے پہلے ہی پارے میں دَلَنْ تَرْضَى عَنْكَ الْيَهُودُ وَلَا النَّصَارَى حَتَّى تَبْغِ مِلَّتَهُمْ۔ اے میرے حبیب یہ یہود اور نصاریٰ تجھ سے کبھی رضی نہیں ہوں گے یہاں تک کہ تو ان کا رستہ نہ کر لے۔ بھائی جب محمد ﷺ

مجھ سے پوچھتے ہیں؟ میں ہیں اور آج تو دنیا کی ساری قومیں میرے دوست مسلمانوں کو پیسنے کے لئے تیار ہیں۔ اللہ تعالیٰ ان کے ارادوں کو ناکام کرے، اللہ مسلمانوں کو ان کے تمہوں سے بچائے، لیکن آپ کھے پڑے دوست تب آپ کو یہ بات تو معلوم ہی ہوگی کہ ابھی پچھلے دنوں پوپ روما سے چل کر بمبئی آیا اور اس سے پہلے ۱۹۶۴ء کے شروع میں پوپ روما سے چل کر اسرائیل آیا۔ کیا یہ واقعات دیئے ہی ہیں؟ پوپوں کی تاریخ میں میرا خیال ہے کہ یہ پہلا واقعہ ہے کہ پوپ روما سے چل کر کسی

وہ فیصلہ اخباروں میں آچکا ہے۔ وہ فیصلہ یہ ہوا کہ پوپ نے یہودیوں کی یہ درخواست منظور کر لی کہ واقعی تم عیسائی مسیح کے قاتل نہیں ہو۔ اس پر مولانا عبدالمجید دہلوی نے بڑا مزیدار تبصرہ کیا۔ وہ فرماتے ہیں کہ قرآن تو کہہ رہا ہے چودہ سو سال سے کہ انہوں نے قتل نہیں کیا ہے اور یہ اب ۱۹۶۴ء سال کے بعد کہتے ہیں کہ ہم نے قتل نہیں کیا اور میں نے ان کی خدمت میں خط لکھ دیا اور میں سمجھتا ہوں کہ اللہ تعالیٰ نے مجھے سمجھایا۔ اس میں میں نے عرض کیا، جی اس میں بھی قرآن کی صداقت ہے۔ یہودیوں کا معافی نامہ پیش کرنا اور پوپ کا معافی نامے کو قبول کر لینا اس میں بھی قرآن کی صداقت ہے۔ قرآن شریف میں ہے۔ اللہ فرماتے ہیں کہ ذَاتِ بَيْنٍ أَهْلَ الْكِتَابِ لَا يُؤْمِنُونَ قَبْلَ مَوْتِهِمْ وَكَيَوْمَ الْقِيَامَةِ يَكُونُ عَلَيْهِمْ شَهِيدًا ایک وقت آئے گا کہ دنیا کے ہر اہل کتاب حضرت مسیح پر ایمان لائیں گے۔ تو ہم تو الحمد للہ پہلے ہی مانتے ہیں۔ حضرت عیسیٰ علیہ السلام اللہ تعالیٰ کے رسول ہیں اور عیسائی بھی مانتے ہیں اور وہ یہودی جو ۱۹۶۴ء سال سے کہہ رہے

تھے کہ نہیں عیسیٰ علیہ السلام کو ہم نے صلیب لگایا۔ انہوں نے بھی حضرت عیسیٰ علیہ السلام کی نبوت کو مان لیا تو یہ تو قرآن کی صداقت ہو گئی تو میں عرض خدمت میں یہ کہہ رہا تھا یہ باتیں غیر ضروری نہیں بلکہ ضروری ہیں۔ قرآن تو ہُدًى لِلنَّاسِ ہے۔ اللہ نہیں فرماتے ہیں کہ تم مغضوب علیہم کے راستے کو مت اختیار کرو اور نہ ضالین کے راستے کو اختیار کرو۔ ہم اللہ سے یہ دعا مانگ رہے ہیں کہ یا اللہ ہمیں اس قوم کا بھی راستہ نہ دکھا جس پر تیرا غضب ہوا۔ اور حدیث کی روشنی میں وہ کون ہیں؟ یہودی ہیں۔ اور نہ اس قوم کے رستے پر چلا جو ضالین ہیں۔ اس سے مراد حدیث کی روشنی میں نصاریٰ ہیں۔

دنیا میں جتنے نظریات آئے ان نظریات میں یہود اور نصاریٰ جو ہیں ان کو ہم کہہ سکتے ہیں کہ ان کے آسمانی نظریات تھے۔ لیکن یہ کیوں بھٹکے؟ میرے دوست میرے بھائیو! ایک ہوتے ہیں اصول، ایک ہوتی ہے شخصیت۔ ان میں سے ایک نے اصول لے لئے، شخصیت کو چھوڑ دیا۔ ایک نے شخصیت لی، اصول کو چھوڑ دیا۔ یہودیوں نے اصول تو لے لئے تو بات کے لیکن شخصیتوں کو چھوڑ دیا۔ ہر نبی کو قتل کیا قرآن میں آتا ہے۔ يَقْتُلُونَ النَّبِيَّ بَعْضُ الْحَقِّ۔ کسی نبی کو جھٹلایا، کسی کو قتل کیا۔ حضرت ایسا کو قتل کیا، حضرت عیسیٰ کو صلیب لگایا۔ یعنی یہودیوں نے اصول تو لے لئے لیکن شخصیتوں کو چھوڑ



آخری قسط (۲)

# ایک مفسر قرآن ایک ملی زبان

چودھری محمد یوسف ایم اے

دن لے کر ہی چھوڑے گا۔ پھر جو چیز رائیگاں جانے والی ہی ہے اگر اسے دے کر مفت کا احسان اپنے دوست کے سر رکھ سکیں تو اس سے بڑھ کر اور کونسا سودا ہو سکتا ہے؟ جان بچاؤ وہ، وگرنہ از تو بستاند اجل خود تو منصف باش حافظ ایس نکو یا آں نکو۔

ایک اور موقع پر اسی نکتہ کی وضاحت حضرت مولانا ابوالکلام اس طرح فرماتے ہیں۔

”مسلمانو! یاد رکھو کہ اوروں کی جانیں ان کے قبضہ میں ہوں گی مگر ہم مسلمانوں کی جانیں ہمارے اختیار میں نہیں ہیں۔ اسلام ایک خرید و فروخت ہے جو ناقص کو دیتا ہے اور کامل کو دیتا ہے۔ فنا کو خریدتا ہے اور بقا اس کی قیمت میں دیتا ہے۔ ہم نے جس وقت اقرار کیا کہ ہم مسلم ہیں۔ اسی آن اس کا بھی اقرار کیا کہ ہماری جانیں اسلام کے ہاتھ تک گئیں۔ اسلام کے معنی یہی ہیں کہ خدائے واحد کے آگے اپنی گردنوں کو جھکا دینا۔ ہم وہ خواہ اسے دوستوں کی گود میں ڈالیں یا دشمنوں کی تیغ کے سپرد کر دیتے ہیں۔“

المختصر ہماری زندگی بے بس ہے۔ موت کے سامنے سرنگوں ہے اور موت کی بالا دستی مسلم ہے۔ ابوزیب بدلی ٹھیک کہتا ہے۔

وانا المینۃ النشبت اظفارھا الفیت کل تیمۃ لاتنفع دموت نے جہاں اپنے ناخن مارے کہ پھر تم کسی ٹوٹے ٹوٹکے کو سود مند نہ پاؤ گے۔

ہمارا ایک اردو شاعر کس قدر بھرائی ہوئی آواز سے پکارتا ہے۔ رات دن زیر زمین لوگ چلے جاتے ہیں نہیں معلوم تہ خاک تماشا کیا ہے

ابتدائے آفرینش سے حیات و موت کا سلسلہ جاری ہے۔ ہر زندگی کو قلم اہل ہونا ہے۔ موت سے فرار ممکن نہیں۔ شاہد گدار۔ امیر و فقیر۔ کھنڈ و مہتر سب کے سب موت کے ہاتھوں مجبور محض ہیں۔ اولیاء اللہ صلا۔ و اتقیا اور انبیاء بھی موت کی دھم سے بچ نہیں سکتے۔ قرآن کا یہ فرمان اٹل ہے۔ مکل نفس ذائقۃ الموت۔ کل شیء فان۔ صرف خدا کی ذات گرامی ہمیشہ رہنے والی ہے۔ باقی ہر ذی روح کے مقدر میں موت لکھی جا چکی ہے۔ موت کے وجود سے انکار ممکن نہیں۔ جب یہ حقیقت ہے کہ موت اٹل ہے۔ اس سے نجات ممکن نہیں تو پھر کیا یہ غور و تامل ضروری نہیں کہ ہم اپنی زندگی کو زندگی دینے والے کے سپرد اس طرح کر دیں کہ نشانے اتر دی پورا ہو جائے۔ ہمیں راضی برضا ہو کر اپنی جان جان آفریں کے سپرد کر دینی چاہیے۔ اس موقع پر مولانا آزاد کا یہ ارشاد کس قدر معنی خیز ہے۔

”لے عزیزان غیور! مال و متاع دنیوی کا جو حال ہے وہ کس کی نظر سے پوشیدہ ہے؟ کون ہے جس نے اپنی زندگی میں دولت و جاہ کے تھائے عاجل کے دو چار تماشے نہیں دیکھے ہیں۔ رہی جان تو وہ بھی ایک جلس فانی ہے جو رہنے کے لئے نہیں بلکہ جائے کے لئے ہے۔ آپ دیں یا نہ دیں لینے والا ایک

(۱) لیکن ویسے بھی قرآن پڑھنے کے بعد بھی آمین کہتے ہی ہیں تو اللہ تعالیٰ ہماری ان دعاؤں کو قبول فرمائیں۔ اللہ ہمیں قرآن کی سمجھ نصیب فرمائیں۔ اللہ آپ سے اور مجھ سے، سب سے راضی ہوں۔ آمین۔

دیا اور عیسائیوں نے اصول چھوڑ دیئے، شخصیت کو لے لیا۔ کہنے لگے کہ عیسیٰ خدا کا بیٹا ہے تعلیم پر عمل دل کچھ بھی نہیں۔ خدا کا بیٹا ہے بس نہیں بخشوا لے گا۔ کفارۃ المسیح پر ہمارا ایمان ہے۔ شخصیت نے لی اصول چھوڑ دیئے۔ قرآن نے بتایا اصول بھی لو، شخصیت بھی مانو۔ جناب محمد الرسول اللہ صلم کے ساتھ محبت بھی تمہارا ایمان ہے۔ تمہارا ایمان ہونا چاہیے کہ محمد الرسول اللہ صلم ساری کائنات سے زیادہ میری نظر میں محبوب ہیں اور جیسا کہ حضور فرماتے ہیں صحیح حدیث میں واللہ لایؤمن۔ مجھے خدا کی قسم ہے کہ تم میں سے کوئی مومن نہیں ہو سکتا۔ تین دفعہ فرمایا حق اكون احب الیک من والدیک وولدیک والناس اجتمعین۔ یہاں تک کہ اس کے دل میں میری محبت اس کے بیٹے سے، اس کے باپ سے، سب لوگوں سے زیادہ نہ ہو۔ یہ ہے محبت۔ یعنی شخصیت کا احترام۔ اور عمل کے متعلق بھی فرمایا کہ اے فاطمہ بنت محمد۔ واللہ ما افضی خلق من اللہ شیئا۔ (او کمثال) اے میری بیٹی تو مت یہ کہہ دینا کہ میں چونکہ محمد کی بیٹی ہوں اس لئے بیٹی ہونے ہی کی وجہ سے چھوٹ جاؤ گی نہ۔ تمہیں بھی اپنے عمل کرنے پڑیں گے۔ یعنی اصول کو بھی پکڑو اور شخصیت کو بھی پکڑو۔ یہ دو پیسے ہیں۔ اسلام کی گاڑی کے۔ اگر شخصیتوں کو چھوڑ دیا گیا، اللہ کے نبی کا احترام چھوڑ دیا گیا اللہ کے نبی کی محبت چھوڑ دی گئی، کچھ بھی نہیں بنا۔ ساری عمر ٹکریں مارتے رہے، کچھ بھی نہیں بنا۔ اور اگر عمل کر رہا ہے لیکن عقیدہ محمد الرسول اللہ صلم پر نہیں ہے تو بھی کچھ نہیں بنا۔ حضور کے ساتھ محبت، شخصیت کا احترام اور حضور کی تعلیم پر عمل، یہ دونوں چیزیں ہیں، ان پر ہم چلیں گے تو کامیاب ہوں گے۔

آخر میں ہم پڑھا کرتے ہیں آمین۔ آمین کا معنی اللھم استجب۔ اللہ ہماری دعاؤں کو قبول فرما۔ یہ آمین کے لفظ قرآن میں نہیں ہیں لیکن حضور نے ارشاد فرمایا تو گویا قرآن ہی کا ایک حصہ سمجھا جاتا ہے اور حضور فرماتے ہیں کہ جب مسلمان سورہ فاتحہ پڑھتے ہیں تو اس کے بعد جب وہ ولا الضالین پڑھتے ہیں اور پھر آمین کہتے ہیں تو فرشتے بھی آمین کہتے ہیں۔ یا اللہ تیرے بندوں نے تیری بڑی حمد و ثنا کی اور تجھ سے ایک بڑی عجیب اچھی چیز مانگی، اللہ! تو ان کی دعاؤں کو قبول فرما۔ تو فرمایا فاتحہ من دافق تائینہ تائینہ الملائکۃ غفرلہ ما لقدم من ذنبہ۔ اللہ اس کے اگلے پچھلے گناہ معاف کر دیتے ہیں، جس کی آمین فرشتوں کی آمین کے ساتھ مل جائے۔ مسئلہ تو نماز کا ہے (۲)



لیکن مومن کی موت کس قدر معزز ہے۔ ذی جاہ اور غالبان ہے مومن کی موت پر ہزاروں زندگیاں قربان کی جاسکتی ہیں۔ کیونکہ مومن پر جب موت وارد ہوتی ہے تو وہ خذہ زن ہوتا ہے۔ ہزار مسکراہٹوں کے هجوم میں موت کا استقبال کرتا ہے۔ لیکن اس عالم میں ایک عالم اشکبار ہوتا ہے سینہ فگار ہوتا ہے۔ علامہ اقبال کی فرماتے ہیں نشانِ مردِ مومن با تو گویم! پڑوں مرگ آیتِ بسمِ بربِ اولست

مومن موت سے خوفزدہ نہیں ہوتا۔ بلکہ موت مومن کی جسدِ اطہر کا احترام کرتی ہے۔ حضرت مولانا سچے مومن تھے اس لیے جذبہ ایمان سے معمور ہو کر یوں نغمہ زن ہوتے ہیں۔ ”میں نے اللہ تعالیٰ سے جو مانگا وہ مجھے دیا۔ میں اُس سے راضی ہوں جب بلائے میں حاضر ہوں“ ایک اور مقام پر موت کی پندیرائی کو جملہ استقبالیہ اس طرح ادا کرتے ہیں۔ ”پانچ سال ہو گئے ہیں میں نے درزی کو بلا کر اپنے ماپ کا کفن تیار کرایا تھا۔ میں ہر وقت موت کے لیے تیار ہوں“

ظاہر ہے کہ حضرت مولانا موت سے متردد نہ تھے۔ بلکہ ہر لمحہ ایک عاشقِ صادق کی طرح موت کے انتظار میں رہے اس لیے کہ دل مومن تھا۔ ذہن صاف تھا۔ دماغ اور حافظہ نورِ فطرت سے معمور تھے۔ پھر ایسے دل و دماغ میں موت کا خوفناک تصور کیوں کر سما سکتا تھا؟ یہ مردِ خدا ہے۔ سجدہ ریز ہے ناصیہ فرسا ہے۔ رب کائنات کی ربوبیت کا اقرار کرتا ہے۔ اس کی عظمت کے گن گنا ہے۔ اس کی تقدیس بیان کرتا ہے۔ اور سبحان ربی الاعلیٰ کا ورد کرتے کرتے رب اعلیٰ سے ہمیشہ ہمیشہ کے لیے جا ملتا ہے۔ ایسی موت پر کون ناز نہ کرے۔ یہ موت قابلِ رشک ہے۔ زندگی اس موت پر ہزار جی سے قربان ہے کیونکہ اس موت کی کوکھ سے ہزاروں زندگیاں جنم لیتی ہیں۔ جانے والا مسکراتا ہوا گیا۔ کھٹکھٹاتا ہوا گیا۔ لیکن وہ اپنے پیچھے ایک عالم سوگوار چھوڑ گیا۔ مجھے اچھی طرح سے یاد ہے کہ حضرت شیخ

التفسیر کی وفات کی خبر پا کر میری آنکھوں سے ٹپ ٹپ آنسو گرنے لگے۔ یہ مجھ پر ہی کیا موقوف، ہر آنکھ اشکبار تھی۔ ہر چشم گریباں تھی۔ سینہ بریاں تھا اور آہ سوزاں تھی اس عاشقِ خدا کا جنازہ جا رہا ہے لوگ جوق در جوق آتے گئے۔ هجوم ایک جلوس کی شکل اختیار کر گیا۔ لوگ بے قرار تھے، بے چین تھے کہ وہ اپنے مرشد کی بندہ نوازی سے محروم ہو گئے دنیا مثل اس پتھر کے ہو گئی جس سے زبردستی اس کے خاوند کو چھین لیا گیا۔ غرض ہر طرف کرام کا عالم تھا۔ عقیدت کی آنکھ جھکی تھی۔ شرافت اشکبار تھی۔ طہارت بالِ نوح رہی تھی۔ مینات کا چہرہ زرد تھا۔ فطانت نہ لب تھی اس لیے کہ اب شہر افقوں کا پروردگار اور طہارتوں کا علمبردار ہمیشہ ہمیشہ کے لیے روپوش رہا تھا۔ ادھر عالم بالا سے ملائک تدریسی زبان اور ہم آہنگ ہو کر ترانہ قدسی گا رہے تھے۔

عاشق کا جنازہ ہے ذرا دھوم سے نکلے حضرت کا جنازہ پولیس کی بھاری جمیعت کی قیادت میں بڑھتا ہی چلا گیا۔ شاہراہیں ادا اس تھیں۔ فضا مغموم تھی۔ ماحول غمناک تھا لیکن جنازہ سکیوں اور آہوں کے هجوم کو چیرتا ہوا اپنی منزل کی طرف بڑھتا چلا گیا۔ روحانی دنیا کے اس بادشاہ کی آمد کے احترام میں کاریں روک دی گئیں بسیں موڑ دی گئیں۔ پیدل سواروں سے کہا گیا ایک طرف ہٹ جاؤ۔ بادشاہ سلامت آرہے ہیں۔ کہیں ان کے حضور میں کوئی گستاخی نہ ہو جائے۔ یہ دیدہ زیب منظر تھا۔ اس لیے کہ بندیوں سے گل لالہ برس رہا تھا۔ کہیں کہیں چنبیلی کے پھول جنازہ سے آکر پھٹ جاتے۔ گلاب کھل کر برسا اور اس طرح برسا کہ ساری فضا عطر میں ڈوب گئی۔ سارے چار بجے کے قریب جنازہ یونیورسٹی گراؤنڈ میں لایا گیا۔ هجوم ایک سیل رواں کی طرح ادا آ رہا تھا۔ ایسا معلوم ہوتا گویا ساری دنیا یونیورسٹی گراؤنڈ میں اپنا مسکن تلاش کرنے آئی ہے۔ یہاں جنازہ پڑھا گیا۔ پھر جنازہ حضرت کی آخری آرام گاہ

کی طرف بڑھا۔ رمضان کا مہینہ تھا۔ اللہ کی رحمتوں کا نزول ہو رہا تھا۔ شیطان کا منہ بند تھا۔ ہر طرف نعتیں ہوا ماحول تھا۔ لوگ اگرچہ روزہ دار تھے لیکن کسی کو بھوک اور پیاس کا احساس نہ تھا بلکہ ہر ایک حضرت کے آخری دیدار کا مہو کا اور پامالتا تھے میں غارِ مغرب کا وقت قریب آ گیا۔ اذان میں دس منٹ باقی تھے کہ حضرت کے جسمِ اطہر کو آغوشِ لحد میں اتار دیا گیا۔ آسمان کے سونچ سے یہ روح فرسا منظر دیکھا نہ گیا۔ ہلدی سے وہ لہیں خلاؤں میں جا کر ڈوب گیا ایک آفتاب غروب ہوا۔ دوسرا آفتاب بھی دیکھتے دیکھتے نظروں سے اوجھل ہو گیا۔

### نقد و نظر

سفرنامہ دیارِ حبیب صلی اللہ علیہ وسلم

حضرت مولانا عبد اللطیف صاحب مدظلہ  
خلیفہ مجاز شیخ التفسیر حضرت مولانا احمد علی لاہوری  
کی

ڈاٹری کے چند اوراق

مرتبہ: مختار احمد الحسینی  
ٹائٹل دورنگہ جاذبِ نظر لکھائی چھپائی دیدہ زیب،  
قیمت اعلیٰ ایڈیشن ایک روپیہ۔ قسم دوم ۵۰ پیسے۔  
ناشر: مکتبہ تعمیر حیات حبیب بنک بلڈنگ،  
اردو بازار۔ لاہور

زیرِ تبصرہ کتاب حضرت مولانا قاضی عبد اللطیف صاحب مہتمم مدرسہ حنفیہ تعلیم الاسلام جہلم کا سفرنامہ ہے اور دیارِ حبیب کے حالات و واقعات پر مشتمل ہے۔ جسمیں تمام تاریخی اور مقدس مقامات کی تاریخی حیثیت پر تفصیل سے روشنی ڈالی گئی ہے۔ مناسک حج اور دیگر ضروری و اہم امور و مسائل کا بیان بھی اس میں موجود ہے۔ نیز کتاب کی سب سے بڑی خوبی یہ ہے کہ ایک قاری جب اسے پڑھتا ہے تو اسے یہی محسوس ہوتا ہے کہ مقامات مقدسہ کی زیارت میں مشغول ہے۔ اور اس کے ساتھ ساتھ علی مضامین اور مقدس سرزمین کے رُوح پرور حالات سے قلب و نظر کو تازہ کر رہا ہے۔ یہ سفرنامہ اس اعتبار سے بھی افادہٴ اہمیت کا حامل ہے کہ سفر حج پر جانے والوں کے لیے رہنما کا کام دے گا اور باقی حضرات یہاں بیٹھے بٹھائے حج کے رُوح پرور مناظر سے لطف اندوز ہوں گے۔

اس کتاب کے کل صفحات ۸۰ ہیں۔ اور

سائز = ۲۰ × ۳۰ ہے۔



### بجول کا صفحہ (۱۹ سے آگے)

نے فرمایا کہ جب اس کی کھال نکال چکو تو سب سے پہلے اس کے گوشت میں سے میرے یہودی پڑوسی کو دنیا - کئی مرتبہ یہی فرمایا غلام نے عرض کیا کہ آپ کتنی دلفریب اس کو فرمائیں گے - حضرت ابن عمر نے فرمایا کہ میں نے حضور سے سنا - وہ فرماتے تھے کہ مجھے جبرائیل بار بار پڑوسی کے متعلق تاکید فرماتے رہے (اس لیے بار بار میں بھی کہہ رہا ہوں)

حضرت عائشہ فرماتی ہیں کہ مکارم اخلاق دس چیزیں ہیں - بسا اوقات یہ چیزیں بیٹھے ہیں ہوتی ہیں - آپ میں نہیں ہوتیں - غلام میں ہو جاتی ہیں - آقا میں نہیں ہوتیں - حق تعالیٰ کی عطا ہے - جس کو چاہے عطا کرے - (۱) سچ بولنا (۲) لوگوں کے ساتھ سچائی کا معاملہ کرنا (دھوکا نہ دینا) (۳) سائل کو عطا کرنا - (۴) احسان کا بدلہ دینا (۵) صلہ رحمی کرنا (۶) امانت کی حفاظت کرنا (۷) پڑوس کا حق ادا کرنا - (۸) ساتھی کا حق ادا کرنا (۹) مہمان کا حق ادا کرنا - (۱۰) ان سب کی جبر اور اصل اصول حیات ہے -

قصور میں ختم قرآن کی تقریب مسجد مدرسہ تجوید القرآن مسجدیاں بوٹے والی کوٹ مراد خواں شہر قصور میں ۲۶ رمضان المبارک مطابق ۳۰ جنوری ۱۹۷۹ بروز ہفتہ بعد از نماز عشاء ختم قرآن کی تقریب کے سلسلے میں ایدیت خدام الدین جناب سائبر حسین نظر تقریر فرمائیں گے اور حضرت مولانا قاری محمد طیب شاہ صاحب بدائی صدارت کریں گے - قاری محمد شریف قصوری ناظم علی

### بقیہ

### خطبہ

(۱۹ سے آگے)

### حاصل

اس حدیث سے یہ نکلا کہ رمضان اور قرآن عزیز کا تعلق بروز محشر بھی قائم رہے گا - اور یہ وہاں بھی سفارش کریں گے - اللہ تعالیٰ ہمیں دونوں کا حق ادا کرنے کی توفیق نصیب فرمائے - آمین یا اللہ العالمین -

### ضروری اطلاع

جنرل سیکرٹری مرکزی جمعیت اتحاد القراء پاکستان و جمعیت العلماء اسلام شہر قصور کے ناظم اعلیٰ مولانا قاری محمد شریف صاحب قصوری سلسلہ شریعت دورہ تفسیر قاسم العلوم شیر نوالہ لاہور میں مقیم ہیں - جمیع احباب آئندہ خط و کتابت جناب ایدیت صاحب ہفت روزہ غلام الدین لاہور کی معرفت کریں -

## دانت اکھاڑنے کی

### کوئی ضرورت نہیں!

میری ڈاڑھ میں سخت درد تھا - ڈاکٹر سید اختر حسین صاحب ہو میوپیتھ (جونی منڈی لاہور) کی دوا کھانے سے فوراً آرام ہوا بے شک ڈاکٹر اختر حسین کی ہو میوپیتھک دواؤں کی موجودگی میں دانت اکھاڑنے کی کوئی ضرورت نہیں شیخ التفسیر حضرت مولانا احمد علی مرحوم و محترم شیر نوالہ گیت لاہور

## شادی، بیاہ، ہفت کشر

کے موقع پر پلیٹ - شامیانے - فرنیچر - کراکری - کٹلری - گارڈن چھتریاں - کراہیہ اور فراخت کیلئے

## ظہور سنز

پلیٹ مینوفیکچررز گورنمنٹ کنٹرکٹر اینڈ پارٹی ڈیکوریٹر - ۹ نوٹ مال بیرون بھائی گیت لاہور

### مثنوی

### نمونوں کا مجموعہ

ہمارے یہاں جو کسی تکلیف یا ترجمہ یا بلا ترجمہ قرآن مجید اور جمالیہ نسخہ ہوتی ہیں ان کے نمونوں کے ایک ایک ورق کا کھس مجموعہ تیار ہو رہا ہے اس مجموعہ میں ایک سو سے زیادہ نمونوں کے ورق ہیں یہ مجموعہ کیا ہے وہ سچ کہیں کا نام نہ مان کہیں کے قرآنوں کے بے نظیر کسی زمین نمونے میکر آپ کے پاس آگیا ہے اب آپ آرام سے گھر بیٹھ کر ان کی نیابت کیجئے اور قرآن پاک منگوانا چاہیں منگوائیجئے وہ آئی نمونوں کا کھس مجموعہ ہے وہ آئی نمونوں کا کھس مجموعہ ہے تاج کھنڈی لہندہ پوسٹ بکس ۵۳ کراچی

چٹ پر سرخ نشان چندہ کے ختم ہونے کی علامت ہے جسے دیکھتے ہی آپ فوراً چندہ بھیج کر ممنون فرمائیں تاکہ یہ کار خیر آپ کے نام جاری رکھا جائے

### اسلامی کتابیں

عکسی قرآن مجید ترجمہ مع تفسیر اعلیٰ درجے کی کتابت نہایت مستند ترجمہ حاشیہ تفسیر اٹھارہ روپے سے تیس روپے تک کے بیروں میں دستیاب ہیں -

کتاب الحج گھڑت سے کرانتقام حج مکہ اور دہائیں ہر مختلف مقامات پر پڑیں باقی میں مائیں حج کے لیے بہترین رہنما - ۳۰۵۰

قرآنی جواہر پاک سے ان آیات قرآنی کا انتخاب زندگی کو عطا ہیں اور جنہیں تقریر و تحریر میں بطور حوالہ استعمال کیا جاسکتا ہے - ۲۰۵۰

نظر خوش کرنے کے لیے عطا ہیں یہ مقامات مقدسہ کے زائین کے لیے ضروریات یہ مقامات کاملاً تیار ہیں نظر کے ساتھ سبب یہ ایس میں کیا گیا ہے - ۳۰۵۰

کشف المحجوب حضرت علی ہجویری کتاب کا سلیس اور جامع اور آسان اور تفسیری اور تفسیری کے قلم سے - ۸۰۰۰

مرد و عورت کی طبیعت کی سوانح حیات آپ کی طبیعت کی اور دینی خدمات کی - ۲۰۵۰

روح اسلام دینی، اخلاقی، معاشرتی اور انسانی تعلقات کی موضوعات پر بصیرت افروز مقالات صحیح اسلامی روح پیدا کرنے کے لیے اس کا مطالعہ ضروری ہے - ۱۰۰۰

دین و دنیا کی تعلیم - ۱۰۰۰



## پرسہ خاص

# حقوق ہمسایہ

حاجی کمال الدین مدرس کارپوریشن سکول محمود لہوری لاہور

ہونہار بچو! آج کی فرصت میں ہم آپ کو پڑوسی کے حقوق پر کچھ معلومات کرانا چاہتے ہیں بعض بچوں کی عادت ہوتی ہے کہ اپنے پڑوسیوں کو تنگ کرتے ہیں گالیاں دیتے ہیں۔ مار پیٹ سے بھی دریغ نہیں کرتے۔ ان کے گھروں میں اینٹ۔ پتھر روڑے پھینک دیتے ہیں۔ اپنے کوٹے پر چڑھ کر ان کے گھروں میں جھانکتے ہیں اور پتنگ بازی کرتے ہوئے ہرگز اس بات کا خیال نہیں کرتے کہ ہمسایہ کی ہو بیٹی کی بے پردگی ہوگی۔ حضورؐ نے پڑوسی کے حقوق کے متعلق بہت زیادہ تاکیدیں فرمائی ہیں یعنی اس کا اکرام کرے اس کے ساتھ احسان کا معاملہ کرے یعنی جس چیز کا وہ محتاج ہو اس میں اس کی اعانت کرے اور اس سے برائی کو دفع کرے۔ ایک حدیث میں حضورؐ کا ارشاد ہے۔ جانتے ہو کہ پڑوسی کا کیا حق ہے؟ اگر وہ تجھ سے مدد چاہے اس کی مدد کر۔ اگر قرض مانگے تو اس کو قرض دے۔ اگر محتاج ہو تو اس کی اعانت کر۔ اگر بیمار ہو تو عیادت کر۔ اگر مر جائے تو اس کے جنازے کے ساتھ جا۔ اگر اس کو خوشی حاصل ہو تو مبارک باد دے۔ اگر مصیبت پہنچے تو تعزیت کر۔ بغیر اس کی اجازت اس کے مکان کے پاس اپنا مکان اونچا نہ کر جس سے اس کی ہوا رُک جائے اگر تو کوئی پھل خریدے تو اس کو بھی دیدہ دے اور اگر یہ نہ ہو سکے تو اس

پھل کو اسی طرح پوشیدہ گھر میں لا کر وہ نہ دیکھے اور اس کو تیری اولاد باہر لے کر نہ نکلے تا کہ پڑوسی کے بچے اس کو دیکھ کر رنجیدہ نہ ہوں۔ اور اپنے گھر کے دھویں سے اس کو تکلیف نہ پہنچا مگر اس صورت میں کہ جو پکاوے اس کو بھی حصہ بھیجے۔ ایک حدیث میں حضورؐ نے تین مرتبہ فرمایا (خدا کی قسم مومن نہیں ہے۔ کسی نے عرض کیا کہ حضورؐ کون؟ فرمایا جس کا پڑوسی اس کی مصیبتوں اور (بدیوں) سے مامون نہ ہو۔

حضرت عبداللہ بن عمرؓ اور حضرت عائشہؓ دونوں حضرات حضورؐ کا ارشاد نقل کرتے ہیں کہ حضرت جبرائیلؑ مجھے پڑوسی کے بارے میں اس قدر تاکید کرتے رہے کہ مجھے ان کی تاکیدوں سے یہ گمان ہوا کہ پڑوسی کو وارث بنا کر رہیں گے۔ حسن بصریؒ سے کسی نے پوچھا کہ پڑوس کہاں تک ہے فرمایا کہ چالیس مکان آگے کی جانب، اور چالیس پیچھے کی جانب چالیس دائیں، اور چالیس بائیں طرف۔ حضرت ابوہریرہؓ سے نقل کیا گیا کہ دور کے پڑوسی سے ابتدا نہ کی جائے بلکہ پاس کے پڑوسی سے کی جائے۔ چنانچہ حضرت عائشہؓ نے حضورؐ سے دریافت کیا کہ میرے دو پڑوسی ہیں۔ کس سے ابتدا کروں۔ فرمایا جس کا دروازہ تیرے دروازے سے قریب ہو۔ حضرت ابن عباسؓ نے فرمایا کہ پاس کا پڑوسی وہ ہے جس سے

قرابت ہو اور دور کا پڑوسی وہ ہے جس سے قرابت نہ ہو۔ نوٹ شامی سے نقل کیا گیا کہ پاس کا پڑوسی مسلمان پڑوسی ہے اور دور کا پڑوسی یہود و نصاریٰ (یعنی غیر مسلم) حضورؐ کا ارشاد ہے کہ پڑوسی تین طرح کے ہیں۔ ایک وہ جس کے تین حق ہوں۔ پڑوس کا حق رشتہ داری اور اسلام کا حق، دوسری قسم وہ ہے جس کے دو حق ہوں۔ پڑوس کا حق اور اسلام کا حق۔ تیسری قسم وہ ہے جس کا ایک ہی حق ہو وہ غیر مسلم پڑوسی ہے گویا پڑوس کے تین درجے ترتیب وار ہو گئے اور اس حدیث میں محض پڑوسی ہونے کی وجہ سے شرک کا حق بھی مسلمان پر قائم فرمایا ہے حضورؐ کی خدمت میں ایک عورت کا حال بیان کیا گیا کہ وہ روزے بھی کثرت سے رکھتی ہے۔ تہجد بھی پڑھتی ہے لیکن اپنے پڑوسیوں کو ستاتی ہے۔ حضورؐ نے فرمایا کہ وہ جہنم میں داخل ہوگی (چاہے پھر سزا بھگت کر نکل آئے)۔ امام غزالی فرماتے ہیں کہ پڑوس کا حق صرف یہی نہیں کہ اس کو تکلیف نہ دی جائے بلکہ یہ ہے کہ اس کی تکلیف کو برداشت کیا جائے۔ حضرت ابن المقفع اپنے پڑوسی کی دیوار کے سائے میں اکثر بیٹھ جایا کرتے تھے۔ ان کو معلوم ہوا کہ ان کے ذمے کچھ قرض ہو گیا ہے جس کی وجہ سے وہ اپنا گھر فروخت کرنا چاہتا ہے۔ فرمانے لگے کہ ہم اس کے گھر کے سائے میں ہمیشہ بیٹھے مگر اس کے سائے کا حق ہم سے کچھ بھی ادا نہ ہوا۔ یہ کہہ کر اس کے گھر کی قیمت اس کو نذر کر دی اور فرمایا کہ تمہیں قیمت وصول ہو گئی۔ اب اس کو فروخت کرنے کا ارادہ نہ کرنا۔ حضرت ابن عمرؓ کے غلام نے ایک بکری ذبح کی۔ حضرت ابن عمرؓ (باقی صفحہ ۱۸ پر)



منظور شد بحکمہ تعلیم (۱) و بتو یحییٰ زید محمدی نمبری ۶۳۷۱ احمدی / ۱۹۵۶ (۲) و بتو یحییٰ زید محمدی نمبری ۶۳۷۱-۲۰۵۶-۲۰۵۶ / ۱۹۵۶

## عکسی طباعت سے مزیں

مرتبہ: حضرت مولانا محمد علی صاحب رحمۃ اللہ علیہ  
کم و بیش ایک لاکھ کے صرف سے تین سال کی محنت شاقہ کے بعد  
چھپ کر تیار ہو گیا ہے۔

مَدِينَة

مجلد اول	مجلد دوم	مجلد قسم سوم
آفت پیچ	کرنا فلی سفید کاغذ	کینیل عکس کاغذ
۱۲/- روپے	۸۱/- روپے	

مستورد اک "میچے فی نسخہ زائد ہوگا۔

فرمائش کے ساتھ کل رقم پیشی آنا ضروری ہے۔

وی پی بی جی بانی کا۔

ساجدہ رعایت کے لیے  
تکلیفیں

وَالْحَمْدُ لِلَّهِ الْمَوْلَى الَّذِي جَاءَنَا بِهَذَا الْكِتَابِ الْمُبِينِ

شيخ التفسير

حضرت مولانا

۱۷۱

۱۴۰۰

طببات  
مفقوظا

نیا ایڈیشن چھپ کر آ گیا ہے۔  
 بدیر رعایتی - ۲ روپے - محصول اک ایک روپیہ - کل تین روپے  
 بذریعہ منی آرڈر پیشی آنے پر ارسال خدمت ہوگی۔  
 چھپنے والے اکٹھے منگوانے پر محصول اک معاف۔  
 مٹے کا تہہ : دفتر انجمن خدام الدین لاہور ۷۱

[illegible][illegible][illegible]